



புத்தர்.



முகம்மது.



யேசுக்கிறிஸ்து.



சோக்கிறற்றிஸ்.

பூமண்டல

புராணம்.

ஆ. வி. சோமசுந்தரம்.

கொழும்புத் தமிழ்ச் சங்கம்

விலை நினைச் சலுகை.

பின்னிலை. 10. 5. 1. 50

சிறந்த கட்டிற் நி. யாக.

தொகை. 148. 1. 7. 0. 1. 50



909

சோமசுந்தரம்
SL/PR

பூமண்டல புராணம்

முதற்பாகம்.

பூலோக மகான்கள் சரிதம்

ஆர்தரத்துக்குரிய

பூலோக இதழாவன்

First Book of World History

Part I.

(For Standard VI.)

The Story of Famous Men.



ஆ. வீ. சோமசுந்தரம் அவர்கள்

இயற்றியது.

யாழ்ப்பாணம்,

நாவலர் அச்சுக்கூடம்.

1933.

[Copy Right Reserved.]

[விலை சதம் 40.]

தீ.ப 12942

பொருளடக்கம்.

		பக்கம்
முன்னுரை		1
1. இராமர் Rama		3
2. கௌதம புத்தர் Gautama Buddha	இ. மு. 623-543	9
3. சைரஸ் Cyrus	இ. மு. 553-529	11
4. சோகிரதற்றிஸ் Socrates	இ. மு. 469-399	13
5. மகா ஆலெக்சாந்தர் Alexander the Great	இ. மு. 356-323	16
6. ஹனியல் Hannibal	இ. மு. 207-183	19
7. யூலியஸ் சீசர் Julius Caesar	இ. மு. 102-44	22
8. யேசுக்கிறிஸ்து Jesus Christ		25
9. அசோகர் Asoka	இ. மு. 273-232	28
10. முகம்மது நபி Mohamed	இ. பி. 571-632	30
11. சார்லிமென் Charlemagne	இ. பி. 742-814	32
12. கிறிஸ்தவ வீரர் Crusaders	இ. பி. 1157-1199	34
13. செயின்ட் மேரன் ஓவ் ஆர் St. Joan of Arc.	இ. பி. 1410-1431	37
14. கிறிஸ்தோபர் கொலம்பஸ் Christopher Columbus	இ. பி. 1447-1506	40
15. வாஸ்கொடகாமா Vasco da Gama	இ. பி. 1460-1524	44
16. பாபர் Babar	இ. பி. 1483-1530	46



பூமண்டல புராணம்.

முதற்பாகம்.

ஆளுந்தரத்துக்குரிய பூலோக இதிகாசம்.

முன்னுரை.

புராணமென்பது அரசர், முனிவர் முதலினோர் சரித்திர மெனவும், பழமை பொருந்திய கதைகள் எனவும் பொருள்படும். இஃதப் பூவுலகத்தில் விளங்கும் தீர்க்கதரிசிகள், முனிவர்கள், ஞானிகள், அரசர்கள், பேரவீரர்கள், சீசனாதிபதிகள் முதலியோரின் சரித்திரத்தைக் கூறுவதினால் இந்நூலுக்குப் பூமண்டல புராணம் என்னும் பெயர் இடப்பட்டது.

இதிகாசம் என்பது பூர்விக சரித்திரம் அல்லது முன்னிகழ்ந்த சரித்திரத்தைக் கூறும் நூல். இந்நூலில் ஆளுந்தரத்துக்குரிய இதிகாசபாடம் கூறப்படும்; அஃதாவது பதினான்கு முண்டுகளுக்கு முன்னிருந்த பெருமக்களின் திவ்விய சரித்திரம் உரைக்கப்படும்.

கல்விக்கும் மாணவருக்கு இதிகாசத்தைக் காட்டிலும் ஊக்கத்தையும் உணர்வையும் ஊட்டத் தக்கது வேறொன்றும் இல்லை. நேசாபிமானம், மதாபிமானம், பசோபகாரம், தைரியம், முதலிய பல ஆறும் பெருங் குணங்கள் இதிகாசத்தைக் கற்பதினால் உண்டாகின்றன. சரித்திரங்களில் நல்லோரையும் தீயோரையும் பற்றிச் சொல்லப்பட்டபோதிலும் அவற்றினின்றும் பிள்ளைகள் தீயவற்றை நீக்கி நல்லவற்றைக் கடைபிடித்து நடப்பதுதான் அவர்களின் கடமை. சரித்திரத்தினால் புத்தியின் விலாசமும் ஒழுக்கத்தின் திருத்தமும் உண்டாகின்றன. பெருமக்களின் சரித்திரத்தை வாசித்து அறிந்து அவர்களைப் போல நாமும் பெருங் காரியங்களைச் செய்யவும், நல்லதில் நடக்கவும் முயன்றால், நாமும் அவர்களைப்

போலப் புகழுடைய பெரிய மனிதர்களாய் வரலாமென ஒரு ஆங்கில கவிஞர் கூறுகின்றார்.

பெருமக்களும் பெரு நிகழ்ச்சிகளும், சரித்திர விஷயங்களை ஆராய்ந்தறிதற்குதவும் மலைச்சிகரங்களுக்கு ஒப்பிடலாம். அவற்றி லிருந்து நாம் சரித்திரத்தை அறிதல்கூடும். ஆகையால் பெருமக் களின் சரித்திரத்தை எடுத்து, உரைத்தல், உலக சரித்திரம் முழுவதையும் ஓர் சிறு அளவிலே எடுத்துக் கூறுதற்கு இலகுவான வழியெனத் தோன்றுகின்றது. அன்றி, சரித்திரமென்பது நிகழ்ச்சி களையும், பெயர்களையும், காலக்குறிப்புகளையும் தொடர்பாகக் கூறு வதாகில் மானிடரின் விரச்செயல்களிலே காணப்படும் கவர்ச்சி யையும் அற்புதத்தையும் அறவே நீக்கிவிடுகின்றன.

உலக சரித்திரத்திலே முதற்புத்தகமாகவும், சிறுவரும் முதி யோரும் பெருமக்களையும் அவர்கள் செய்த அற்புதங்களையும் அறிவிதற்கு ஏற்ற கதையாகவும் இந்நூல் எழுதப்பட்டுள்ளது.



1. இராமர். Rama.

நீர்வளம் நிலவளங்களால் நிறந்த கோசலதேசத்திற்கு ஒரு திலகம்போல் விளங்கியது அதன் தலைநகராகிய அயோத்திமாநகர். வெகுதூரத்திற்குமுன் புகழ் பெற்ற தசரதச் சக்கரவர்த்தி யென்பு வர் அதனை ஆண்டு வந்தனர். அவர் அதிக அன்பும் விவேகமுமுள்ள வர். அவருடைய குடிகள் அவரைத் தங்கள் உயிர் போல மதித்த அன்புபாராட்டி வந்தார்கள்.

அவருடைய தேவிமார் கௌசலை, கைகேயி, சுமித்திரை என்னும் மூவர். அவ்வரசருக்குப் புத்திரர்கள் நால்வர் உண்டு. அவர்கள் நால்வரும் பேரமரூ வாய்ந்தவர்கள். இராமர் கௌசலை வயிற்றிலும், பரதர் கைகேயி வயிற்றிலும், இலட்சுமணரும் சத்த ருக்கினரும் சுமித்திரை வயிற்றிலும் பிறந்தவர்கள். குழந்தைகளில் இராமருடைய வடிவுபார்வைக்கு அதிக அழகாயிருக்கும். வெண்மை யான மெத்தையின்மேல் அவர் தூங்குவது கங்காநதியின் பரிசுத்த மான நீரிலே நீலோற்பலம் அலர்ந்த மிதப்பதை ஒத்திருக்கும்.

இராமருடைய தேகம் அழகினோடு மிகுந்த வன்மையும் பெற் றது. பொருமை என்பது அவரிடம் கிடையாது. அவர் நல்ல புத்திசாலி. தந்தையின் நற்குணங்கள் யாவும் வாய்ந்தவர். உலகம் முழுவதிலும் அவருக்கு நிகரில்லை யென்று எல்லாராலும் புகழப்பெற் றவர்; அவர்மனம் களங்கமற்றது; பிறர் எவ்வகையான கொடுமை செய்யினும் கோபங்கொள்ளார்; வன்சொல்லும் வழங்கார்; எவரி டத்தும் இனியவார்த்தையே பேசுவார்; நற்குணமும் விவேகமும் உடையவர்களிடத்தில் அன்பு வைப்பார்; முதியோரையும் நல் லோரையும் ஆதரிப்பவர்; தூய்மையும் அடக்கமும் உள்ளவர்; சத் தியத்தை விரதமாகக் கொண்டவர். அவர் எல்லாரையும் நேசித்தார்; எல்லாரும் அவரை நேசித்தார்கள்.

நான்கு சகோதரர்களில் இலட்சுமணர் ஏறக்குறைய இராமருக்குச் சமமானவர். அவர்கள் இருவரும் ஒருவரோடொருவர் மிகுந்த அன்பு காட்டி எங்கேபோனாலும் சற்றுநேரமும் பிரியாமல் இருந்தார்கள்.

அந்தக்காலத்தில் பலவளங்களும் நிறைந்த மிதிபுரியிலே மகாபிஷன்மை பொருந்திய ஜனகமகாராசர் செங்கோல் செலுத்தி

அரசு புரிந்தார். அப்பொழுது அரசர்களும் உழுதபயிரிலே வழுத்
கம். ஒருநாள் காலை யில் ஜனகர் பொன்னாலைய கலப்பையைப்
பிடித்து நிலத்தை உழுதபோது படைச்சாலின் கீழ் ஓர் அழகிய
பொன் குழந்தையைக் கண்டு, “பூமாதேவிதான் இக்குழந்தையின்
மாதா; யான் இதற்குப்பிதா” என்று சொல்லி பெடுத்து, அதற்கு
'படைச்சால்' என்று பொருள்படும் “சீதையெனப்” பெயரையிட்டார்.
குழந்தையை அரண்மனைக்கு எடுத்துச் சென்று அன்பாக வளர்த்
தார். சீதை அவ்வாறு வளர்ந்து வருகையில் அவளுடைய செளந்
தரியமும் நல்லொழுக்கமும் உலகம் முழுவதும் பரவின.

ஜனகர் தேகவன்மையும் மனோதரரியமும் புத்தசமார்த்திய
மும் உள்ள ஓர் அரச குமாரனுக்குத் தமது புத்திரியான சீதையை
விவாகம் செய்து கொடுக்க நினைத்து தம்முடைய முன்னோரில்
அதிக பராக்கிரம முடையவர்கள் கையாண்ட பெரிய வில் ஒன்றை
யார் எடுத்த வளைத்து நானேற்றுவானோ அவனுக்கு அவளை விவா
கஞ் செய்து கொடுப்பதாக எல்லா அரசர்களுக்கும் அறிவித்தனர்.
அரசகுமாரர்கள் ஜனகருடைய அரண்மனைக்கு வந்தார்கள். வில்
மிகவும் கனமாயிருந்தமையால், எடுக்கமுடியாதவர் பலரும், எடுத்து
நிறுத்த முடியாதவர் சிலருமாக, வந்தவர்கள் அனைவரும் வெட்க
முற்றுப் போய்விட்டார்கள்.

இராமர் தமது தம்பி இலட்சுமணருடன் மிதிமோனகர்
சென்று அந்த வில்லைக் காட்டும்படி கேட்டார். ஒரு பெரிய இரும்புப்
பெட்டியில் அது வைக்கப்பட்டிருந்தது. அதனை எடுத்து இராச
சபைக்குக் கொண்டுவந்து வைப்பதற்கே அனேகமல்லரின் உதவி
வேண்டியதாயிருந்தது. பராக்கிரமமும் திடவலிமையும் பொருந்திய
இராமர் அதனை ஒரு விளையாட்டுப் பண்டம்போல் எடுத்து நடு
வில்லிலே பிடித்து நாளை ஏற்றி வலித்திழுத்தார். வில்லானது படா
ரென இரண்டு துண்டாக முறிந்தது.

ஜனகர் தம், சொல்லின்படி சீதையை இராமருக்குக் கொடுக்க
உடன்பட்டுத் தசரதருக்குத் தூதனுப்பினார். சதாரங்க சேனையுடன்
தசரதர் மிதிமைக்கு வந்தார். விவாகம் நிறைவேறியது.

தசரதர் அதிக விருத்தாப்பிய மடைந்தமையால், புத்திரர்களுள்
வயதில் மூத்தவரும், அதிக விலேகியும், பலசாலியும் உத்தமஸ்த்

சீனங்களுடையவருமாகிய இராமருக்குப் பட்டாபிஷேகம் சூட்ட
ஆயத்தம் செய்தனர். கைகேயிக்குத் தன்மகன் பரதனுக்கு முடி
சூட்டவேண்டு மென்னும் விருப்பம் இருந்தது. ஒரு காலத்தில்
தசரதர் கைகேயிக்கு எவ்வாறேயும்தான் அளிப்பதாக வாக்குக்
கொடுத்திருந்தார். கைகேயி தன் எண்ணத்தை நிறைவேற்றிக்
கொள்ளலாமென்று எண்ணிச் சக்கரவர்த்தியை நோக்கி “மகாராசா”
யான் கேட்கும் வரம் யாதெனில், இராமர் தண்டகாருண்யத்திற்குச்
சென்று, தறவுபூண்டு, மரவுரிதரித்து, பதினாறு குவருவும் அங்கிருக்க
என் மகன் பரதனேப்பட்டத்தை யடையவேண்டும்” என்றான். தசர
தர் துக்கசாகரத்தில் மூழ்கினார். இராமர் தமது மகிமை கெடினும்
தமது பிதாவின் கௌரவத்திற்குக் குறைநேர்தல் ஆகாது என்ற
எண்ணம் கொண்டனராகி உடனே வனம் போக இசைந்தனர்.



இராமர் சீதையை அரண்மனையில் விட்டுப்போக எண்ணினார்.
ஆனால் சீதையோ அதற்குச்சற்றேனும் உடன்படவில்லை. ஆகையால்
இராமர் அவளையும் அழைத்துக்கொண்டு போவதற்கு உடன்பட்
டார். அப்பொழுது இலட்சுமணரும் இராமரைவிட்டுப் பிரிந்து
தனித்து இருக்க மனம் இலராய் அவர்களுடன் சென்றார். அவர்கள்
சில விடங்களில் நிலவழியாகவும், சில இடங்களில் அகன்றநதிகளில்
படகிலேறி நீர்வழியாகவும் சென்றார்கள்.

அவர்களுடைய பிரிவினால் அயோத்திமர் நகரிற்கும் அழகம்
பும் புலம்பலு மாயிருந்தன. துக்கத்தினால் தசரதச்சக்கர வர்த்தி
பும் இறந்தார். பாதர் இராமரை அழைத்து வருவதற்காகக் காட்டுக்
குப் புறப்பட்டார். சித்திரகூடத்தில் இராமரைச் சந்தித்து, “பட்
டம் என தன்று; அது மூத்த குமாரருக்கே உரியது, ஆதலின் இராச்
சியத்தை நான் ஒப்புக் கொள்ளுவது முறையன்று; அயோத்திக்கு
நான் அரசனானேன்” என்றார். ஆயின் இராமர் “யான் பதினான்கு
வருஷம் வனவாசம் செய்வதாக என் பிதாவுக்கு வரங்குக்கொடுத்தேன்.
என் வரத்தை அழிக்கமாட்டேன்” என்றும் மறுமொழி கூறி
னார். பாதர் மீண்டு போய் இராமர் திரும்பி வரும் வரைக்கும் அவ
ருக்கு பிரதிநிதியாய் ஆண்டு வந்தார்.

பத்துவருஷ காலம் இராமரும் இலட்சுமணரும் சீதையும்
பற்பல வனங்களில் அலைந்து திரிந்து ஆங்காங்குள்ள முனிவர்
களின் ஆர்ச்சிரமங்களுக்குப் போய் இடந்தோறும் குறைவற ஆத
ரிக்கப்பட்டுச் சென்ற இடமெல்லாம் சிறப்படைபுமாறு நன்மை



யையே புரிந்துவந்தார்கள். அவர்கள் தண்டகாரணியத்தை விட்டுப்
புறப்பட்டு வெகுதூரம் திரிந்து விந்தியமலையின் தென்சராலில் வந்து
தங்கினார்கள். அது முதல் ஒன்றன்பின் ஒன்றாக அனேகதன்பங்கள்
நேர்ந்தன.

இலங்கைத்தீவின் அரசன் மகாபராக்கிரமசாலி; இராவணன்
என்னும் பெயருடையோன்; அவன் அரக்கர்களுக்கெல்லாம் தலை
வன். அவன் சீதையைக்கண்ணுற்று அவளைத் தனது மனைவியாக்கிக்
கொள்ள விரும்பினான். ஒரு நாள் இராமர் இலட்சுமணர் இல்லாத
தருணம் பார்த்துச் சந்நியாசிலேவும் தரித்து சீதைதனித்திருந்த
பாணசாலைக்கு இராவணன் வந்தான். அவன் அவளைத் தன் வசப்
படுத்த முயன்றான்; அவள் ஒன்றுக்கும் இசையவில்லை. பின்பு
அவன் அவளைத் தூக்கி வனங்களையும் மலைகளையும் தாண்டி, தென்
தீசையாய்த் தனது இலங்காபுரிக்குக் கொண்டு போயினான். அவ்
விடத்தில் சீதையைச் சிறையிலிருக்கும்படி கட்டளை யிட்டான்.

இராமரும் இலட்சுமணரும் தங்கள் பாணசாலைக்குத் திரும்பி
வந்தபோது அங்கே சீதையைக் காணாமல் வனம் முழுவதும் தேடிப்
பார்த்தார்கள். பின்பு, தெற்கு முகமாய்த் தேடிச் சென்று சுறுத்தமேனி
யுடையவர்களும் வானவர் என்று கூறப்படுபவர்களும் மிகவும் வலிய
வர்களுமாகிய ஒரு குலத்தினர் வாழும் தலத்தினை அடைந்து அவர்
களுடைய நட்பைப் பெற்றனர். அவர்களுடைய அரசன் பெயர்
சுக்கிரீவன். அந்நாட்டைய சேனைத்தலைவன் மகாபுத்தவிரானிய
அனுமான்.

அனுமான் தன்னந்தனியே சென்று சீதையைத் தேடிநாடவும்
அவளை மீட்பதற்கு இராமர் இலட்சுமணர் விசேஷமான சேனை
புடன் வருகிறார் களென்று அவருக்குத் தெரிவித்து அவருடைய
கவலையை மாற்றவும் ஏற்பட்டான். அனுமான் மிக்கதரியத்திட
லும் திறமையுடனும் தனக்கு இட்டபணியிடைையைச் செய்தான்.
இலங்கைக்குச் சென்று அசோகவனத்தில் சீதைசிறையிருக்கும்
இடத்தைக் கண்டுபிடித்து எண்ணிறந்த பெண்கள் காவலாகச்
சூழ மண்ணிலே பசும்புற்றரையிலே சீதை இருப்பதைப் பார்த்தான்.

சீதை தனியே இருக்கிற நோம் பார்த்து, அனுமான் மெல்ல
நகர்ந்து அவள் சமீபத்தில் வந்து, ஒரு மாதத்தின் பின்னே கின்று,
“யான் இராமரிடமிருந்து வந்த தூதன். அவர் தமக்கு அடையாள
மாகக் கொடுத்த கணையாழியை இதோபாரும். இந்த இடத்தினின்
தும் நீங்கி என்னுடன் வந்துவிடுங்கள். இக்காடுகளையெல்லாம்
தாண்டி அதிசீக்கிரம் இராமரிடம் சேர்க்கின்றேன்” என்று விண்ணப்

பஞ் செய்தான். அதற்கு உத்தரமாகச் சீதை, "இது உனக்கு ஒரு பெரிய காரியமன்று. ஆயின், நான் வரமாட்டேன். இராமர் இங்கே வந்து என்னை மீட்டுக்கொண்டு போகும் வரைக்கும் நான் இவ் விடத்தைவிட்டு அகலேன்" என்றனன்.



அனுமான் வேகமாக மீண்டு, இராமர் முன்வந்து சீதை செப் பியதை உரைத்தான். சுக்கிரீவன் தனது தானைகளை வரும்படி அழைக்க இராமரும், சுக்கிரீவனும் இலட்சுமணரும் அனுமானும் ஒரு பெரிய சேனையுடன் சென்றனர். கடலுக்குச் சமீபத்தில் போனவுடனே காடுகளிலும் மலைகளிலுமிருந்த மாங்களையும் பெருங் கற்களையும் எடுத்துக் கடலிலே எறிந்து அணைக்கட்டினர். இராமரும் படைவீரரும் அதன்வழியாக இலங்கையினுள்ளே புகுந்தார்கள்.

நெடுநாளாக இலங்கையைச் சுற்றிலும் கொடியபுத்தம் நடந் தது. இராவணன் மிக்கபலவான்; வெகுதேவியசாலி; பேன்மை யான சேனையை உடையவன். ஆயினும் ஒவ்வொருவராக அவனது தளகர்த்தர்கள் மடிந்துவிழ அவன் படைவீரர்கள் குறைந்துபோயி னர். சுற்றில் இராமர் கையிலிருந்த கோதண்டம் என்னும் வில்லி லிருந்து வந்த பாணத்தால் இராவணன் மாய்ந்தனன். பின்பு இரா மரும் சீதையும் மீண்டு போய் அபோத்தியை ஆண்டனர்.



புத்தர் கி. மு. 623—கி. மு. 543.
BUDDHA.

2. கௌதம புத்தர் Gautama Buddha.

மூவாயிரம் வருஷங்களுக்கு முன் ஆரியர்கள் இந்தியாவில் பல பெரிய இராச்சியங்களை ஏற்படுத்தி யிருந்தனர்; அவை காம்போஜம் கார்தாரம், குரு, மத்லியம், பாஞ்சாலம், கோசலம், காசி, மகதம் முதலிய இராச்சியங்களாகும். கோசல தேசத்தின் வடபாகத்தில் சாக்கியர்கள் என்ற ஓர் ஆரிய வமிசத்தார் வாழ்ந்து வந்தனர். சாக்கியர்களுடைய நாட்டுக்குக் கபிலவஸ்து தலைநகராயிருந்தது.

ஏறக்குறைய இரண்டாயிரத்து ஐந்தாறு வருஷங்களுக்கு முன் கபிலவஸ்துவில் சுத்தோதனன் என்னும் ஓர் அரசன் இருந்தான். அவனுக்கு மிகவும் அழகிய மாயாதேவியென்னும் மனைவியிருந்தாள்.

ஒருநாள் மாயாதேவி நித்திரை செய்கையில், வானலோகத்திலிருந்து யானை வடிவமான ஒரு நட்சத்திரம் இறங்கி வந்து தன் வயிற்றினுள் புகுந்து கொண்டது போலக் கனவு கண்டாள். அதன்பின் அவளுக்கு ஓர் அழகான ஆண் குழந்தை பிறந்தது. அக்குழந்தைக்குக் கௌதம சித்தார்த்தர் என்று பெயர் இட்டார்கள். சித்தார்த்தர் பிறந்த ஏழாம் நாள் மாயாதேவி உயிர் துறந்தாள்.

சித்தார்த்தருக்கு எட்டு வயதானதும் சுத்தோதனன் அவரை விசுவாமித்திர முனிவரிடம் கல்வி கற்க அனுப்பினான். சித்தார்த்தர் எல்லாக் கலைகளையும் கற்றுப் பேரறிவுடையவராய் விளங்கினார்.

சுத்தோதனன் தன் புதல்வருக்கு விவாகஞ் செய்து வைக்க வேண்டுமென்று நினைத்தான்; தன் புதல்வருக்கேற்ற பெண்ணைப் பார்த்து வரத் தன் மந்திரியை அனுப்பினான். மந்திரி சென்று எங்கும் தேடி ஈற்றில் சுபரபுத்தருடைய மகளாகிய யசோதரையே சித்தார்த்தருக்கு ஏற்ற பெண் என்று தீர்மானித்து அரசனுக்கு அறிவித்தான். சுபரபுத்தர் ஒரு சுயம்வரம் ஏற்படுத்துவதாகவும் அதில் எந்த இராசகுமாரன் மற்ற்ெல்லாரிலும் சிறந்து விளங்குகிறானே அவனுக்கே யசோதரையை மாலை இடுவதாகவும் மந்திரி கூறினான்.

சுபரபுத்தர் ஒரு பெரியசுயம்வரம் ஏற்படுத்தினார். அப்பொழுது அனைக இராசகுமாரர்கள்வந்திருந்தனர். அவர்களுள்தேவதத்தனும் சித்தார்த்தரும் இருந்தார்கள். எல்லாரும் தேவதத்தன் சயிப்பான் என்று சொன்னார்கள். ஆனால் சித்தார்த்தர் வாள்விசைத், அம்பு

எய்தல், குதிரையேறுதல், மல்புத்தம் முதலிய எல்லாக்கலைகளிலும் மற்றவர்களை வென்று சுபாபுத்தருடைய மகளாகிய யசோதரையை விவாகஞ் செய்து கொண்டார். அவர் தம் மனைவியோடு பத்து வருடகாலம் இன்பமாய்வாழ்ந்துவந்தார். யசோதரைக்கு இராகுலன் என்ற ஓர் இராசகுமாரன் பிறந்தான்.

அப்படியிருக்கையில் மனிதர் பலவழியில் துன்பமடைந்து வருந்துவது ஏதோ ஒருநாள் அவர்க்குத் தெரிந்தது. அன்றைய தினம் அவர் தெருவழியே குதிரையேறிக் கொண்டு போனார். அப்பொழுது ஒரு கிழவன் தள்ளாடித் தள்ளாடி நடந்து வருவதையும் சற்றுத் தூரத்திற்கப்பால் ஒரு பிணம் வருவதையும் அவர் கண்டார். மனிதருடைய இப்படிப்பட்ட துன்பங்களை அவர் இதுவரையில் அறியாதவராகையினால் இப்பொழுது கண்டதும் கரைகடந்த கவலை கொண்டார். மனிதர்க்கு இன்னும் அனேகவிதமான கோய்களும் துன்பங்களும் வருவதுண்டென்று அவர் அன்றிரவு கண்டார். பிறகு அவர் மனிதருடைய துன்ப நிவர்த்தி செய்ய ஒருவழி கண்டுபிடிக்க வேண்டுமென்று தீர்மானம் கொண்டு தம்விட்டையும் மனைவியையும் இளங்குழந்தையையும் விட்டு விட்டு வெளியே புறப்பட்டனர். சில வருஷகாலம் பல இடங்களில் அலைந்து தவளுசெய்து உடலை வருத்தி அனேக கஷ்டங்களை அனுபவித்தார். அவர் ஒருநாள் ஆழ்ந்த தியானத்திலிருந்தார். இந்தத் தியானத்தில் அவர்க்குத் திடீரென்று ஞானோதயமுண்டாயிற்று. அது காரணம் பற்றி அவருக்குப் புத்தர் என்னும் பெயர் உண்டாயிற்று. தமது இருளடைந்த மனத்திலுதித்த அந்த ஞானத்தைப் பற்றி உலகத்தோர்க்கு உபதேசிக்க வேண்டியது தமது கடமையென்று அவர் உணர்ந்தார்.

அப்பால் புத்தர் ஒவ்வோர் இடத்திற்கும் போய்த் தம்முடைய புதிய மதத்தைப் பற்றி காற்பத்தைந்து வருஷகாலம் பிரசங்கம் செய்து வந்தார். அவர் இலங்கைக்கு மும்முறை வந்தாரென்று மகாவமிச நூல் கூறுகின்றது. முதலாவதாக ஞானோதய முண்டாகிய எட்டாம் மாதத்தில் பெளர்ணமியிலின்று மகாவலிகங்கைக்கரையிலுள்ள விந்தனையில் இயக்கருக்குத் தம்முடைய மதத்தைப் போதித்துப் போயினர். ஆயிரக்கணக்கான இயக்கர்கள் இவருடைய மதத்தைத் தழுவினர்.

இரண்டாவதாக நான்கு வருஷங்களுக்குப் பின் குலோதகன் மகோதரன் என்னும் இரு நாக அரசர்கள் மணியிழைத்த ஓர் சிம்மாசனத்தைப் பற்றி கொடுஞ்சமர் செய்வதை யறிந்து அவர் வந்து இருவரையும் சமாதானப்படுத்தி விட்டுச் சென்றனர். அவர் பஞ்ச சிலத்தினை நாகர்களுக்கு உபதேசிக்க அவர்களும் என்பதுகோடி நாகப்பிரசைகளும் புத்தரைச் சரணடைந்து கொள்ளுதலும் அரசரிருவரும் ஒத்த மனத்தினராய் மணியாசனத்தைப் புத்தருக்குக் காணிக்கையாகச் சமர்ப்பித்தனர். அவர் அதைக் கழனியாவிலுள்ள மணியாக்கிக என்னும் நாக அரசனிடம் கொடுத்து, தமது ஞாபகார்த்தமாய் ஸ்தாபித்து, அதனை வழிபடுமாறு பணித்துப்போயினர்.

மூன்றாவதாக மணியாக்கிக் அரசனின் வேண்டுகோளின்படி புத்தர் வைகாசி விசாகத்திலன்று கழனியாவுக்கு ஐந்துறு குருமாரர்களுடன் சென்றார். இப்போ புத்த ஆலயம் இருக்கும் இடத்தில் குருமார் சூழ்ந்திருக்க அவர் மணியிழைத்த ஆசனத்திலேறியிருந்து புத்தமதத்தை நாகருக்கு உபதேசித்தார். அவர் இந்தியாவுக்குப் போகும் வழியில் சிவனடியாதத்துக்கும் அரைதபுரத்துக்கும் சென்றார்.

புத்தர் தமது கொள்கையைப் பூரணமாக நிலைநிறுத்தி விட்டுத் தமது என்பதாவது வயதில் சித்தியடைந்தார். கௌதமபுத்தர் பரிநிர்வாணமடைந்தது கி. மு. 543-ம் ஆண்டு என ஓர் காலவரையறைவழியினால் இதுவரையும் கொள்ளப்பட்டது. ஆயின் அம் மகானின் தேகவியோகம் உள்ளவாறு கி. மு. 483 இலேதான் நிகழ்ந்தது என ஆராய்ச்சி வல்லோர் கூறுவர்.

3. சைரஸ் Cyrus.

மெசொபற்றியாவுக்குக் கிழக்கிலுள்ள மலைப்பிரதேசங்களிலும் பீட பூமிகளிலும் குடியேறின ஆரியர்கள் மேடியர்கள் பார்சிகள் என இரு வகுப்பினராகப் பிரிந்தார்கள். மேடியர் அசிரியருடைய தேசத்தைக் கைப்பற்றிக் குடியேறினர். பார்சிகள் எனும் பிரதேசத்தையும் தற்கால பார்சிகத்தையும் கைப்பற்றினார்கள்.

பாரசிகதேசத்தை அரசாண்ட பலமன்னர்களுள் கி. மு. 553-ம் ஆண்டளவில் அரசியற்றிய சைரஸ் என்பவன் மிகவும் பிரசித்தி பெற்றவன். அவனுடைய தலைமையின்கீழ் பாரசிகர் மேடியருக் கெதிரா யெழுந்து கலகஞ் செய்து மேடியவரசனைச் சிம்மாசனத் தாலகற்றி மேடிய நாட்டையும் தந்தேசத்துடன் சேர்த்துக் கொண்டனர். சைரஸ் பாரசிக தேசத்துக்குச் சக்கரவர்த்தியானான். சைரஸின் வலிமையை யறிந்த எகிப்திய அரசனும் பபிலோனிய இளவரசனும் லீதியாவின் அரசனும் பாரசிகர் தம்மை வென்று விடுவார்களென்று பயந்து சைரசுக்கு எதிராக ஒருங்கு சேர்ந்து கொண்டனர்.

சைரஸ் புத்திக்கூர்மையுடையவனாதலால், தன்னைச் சருவுதற்கு ஆயத்தங்கள் செய்யமுன் தானே யவர்கள்மேற் படையெடுத்துச் சென்றான். முதலில் லீதியாவின் அரசனாகிய ரோச்சைத் தோற்கடித்து அவனுட்கிக்குட்பட்ட தேசங்களையும் சில கிரேக்க நகரங்களையும் தன் தேசத்தோடு சேர்த்துக் கொண்டான். அதன்பின்னர் ஆறு வருடகாலமாக மத்தியாசியாவிலிருந்து படையெடுத்து வந்த சித்தியர் (Scythians) எனப்பட்ட சாதியாரோடு சமராடவேண்டி நேர்ந்தது. சைரஸ் சித்தியரைப் பின்னிடச் செய்தது மன்றித் தனதிராச்சியத்தை கிழக்குப் பக்கமாக இந்தியாவரையும் விசாலிப்பித்துக் கொண்டனன்.

பின்னர், கி. மு. 538-ல் மேற்குப்பக்கத்திலுள்ள தனது சத்திராதிக்களை எதிர்த்தான். பபிலோனியாவையும் தனது இராச்சியத்தோடு சேர்த்துக் கொண்டான். இப்போது பாரசிக சக்கிராதிபத்தியம் கிழக்கே இந்தியாவின் எல்லை தொடங்கி மேற்கே கிறீஸ் வரையும் பரவியிருந்தது. சீர்திருத்தம் பெற்ற தேசங்களுள் எகிப்து தேச மொன்றே சேர்க்கப்படாம லிருந்தது. சித்தியர் மறுபடியும் படையெடுத்துச் செல்லாவிடின சைரஸ் எகிப்தையும் தனதாணக் குட்படுத்தியிருப்பான். சித்தியரைத் தூரத்தும்படி முயன்ற போது கி. மு. 529-ல் கொல்லப்பட்டான். எகிப்தை அவன் மகன் கம்பிசெஸ் என்பவன் கி. மு. 525-ல் முற்றிக்கையிட்டுத் தனதாக்கினான்.



சோக்கிறற்றிஸ்.
SOCRATES.
கி. மு. 469—கி. மு. 399.

சைரஸ் ஸ்தாபிக்கப்பட்டுமகன் கம்பிசெஸ் என்பவனால் முடிவுக்குக்கொண்டுவரப்பட்ட பார்சிக சக்கிராதிபத்தியமானது உலகத்திற்குன்றிய சக்கிராதிபத்தியங்களில் பெரியதாயிருந்தது. அது இந்தியாவும் சீனாவும் புறநீங்கலாகப் பழைய உலகத்தில் சகலதேசங்களையு முள்ளடக்கி யிருந்தது.

சைரஸ் ஓர் சிறந்த யுத்த வீரனாயிருந்தது மன்றிக் கூர்மையான புத்தியும் நீதியும் படைத்தநல்லரசனாயிருந்தான். சைரஸ்பிஸோனை வெற்றி கொண்டபோது, பிஸோனியர் சிறைப்படுத்திய யூதரை விடுதலையாக்கி அவர்களைச் சொந்த நாட்டுக்கு அனுப்பி விட்டான். அவன் தெருக்களையும் பாத்தகளையும் திறந்து காசு நாணயங்களை வழங்கச் செய்து வர்த்தகத்தையும் ஊக்கப்படுத்தி நீதியான வரி வாங்கி நல்லரசு புரிந்து வந்தான். தனதானையின் கீழ்ப்பட்ட தேசத்தவர்கள் தம் சொந்தப் பழக்கவழக்கங்களையும் உடைநடைகளையும் சமயங்களையும் அனுசரிக்கும்படி விட்டு விட்டான்.

பார்சிக சக்கிராதிபத்தியமானது இருபது மாகாணங்களாக வகுக்கப்பட்டு ஒவ்வொரு மாகாணத்துக்கும் ஒவ்வொருதேசாதிபதி நியமிக்கப்பட்டனர். சைரசுடைய சக்கிராதிபத்தியம் வல்லபம் படைத்ததாயும் நன்கு அரசாளப்பட்டதாயு மிருந்தது.

4. சோக்கிறற்றிஸ் Socrates.

கிரீஸ் அல்லது கிரேக்கை ஐரோப்பாவின் தென் பாரிசத்திலிருக்கும் ஒரு சிறு தேசம். ஆரியர்களில் ஒரு பகுதியார் இங்கே குடியேறினர். கிரேக்கை ஆரியருக்கும் இந்திய ஆரியருக்கும் மிகவும் ஒற்றுமையுண்டு. மலைகளும் குன்றுகளும் அதிகமானதால் முதலிற் சிறு சிறு தேசங்கள் தனித்தனி தோன்றிச் சுயஆட்சிக்குட்பட்டதாயின. கடல் சூழ்ந்த தேயமானதால் கிரேக்கர் மரக் கலங்களைக் கட்டி யோட்டும் திறமையுடையவர்களாயிருந்தார்கள். கிரேக்கருக்கு முன் பெலாஸ்கியர் என்னும் ஓர் சாதிமக்கள் அங்கே வசித்தனர். கிரேக்கதேசத்தில் குடியேறிய ஆரியர், கல்வி, ஞானம், சிற்பசாஸ்திரம் முதலியவற்றை எகிப்தியர், பிஸோனியரிடமிருந்து கற்றார்கள்.

பற்பல தேசங்களிலிருந்து மகாபுத்த விரகும், தேர்ச்சி பெற்ற மாலுமிகளும், சிறந்த அரசர்களும் தோன்றினர். ஆயின் கிரேக்க தேசத்தில் மகாஞானிகள் தோன்றினர். அவர்களுள் சோக்கிரற்றிஸ் என்பவர் கிரேட்டமானவர்.

சோக்கிரற்றிஸ் கி. மு. 469-ம் ஆண்டளவில் ஓர் சிற்ப சாஸ்திரிக்குப் புத்திரனாய் கல்விப்பொருளும் செல்வப் பொருளும் சிறந்தோங்கிய எதன்ஸ் நகரில் பிறந்தனர். அவர் கல்வி கற்றுக் கலைக்ஞானங்களில் வல்ல கிபுணராய் விளங்கினார். அவரிடத்திலுமாணக்கர் அனைவர் கல்வி பயின்று வந்தார்கள். அவர்களும் பேர்போன வித்துவான்களானார்கள். அவர் படிப்பித்த முறை யென்னவெனில் முதன் ஒரு குத்திரம் கூறுவர், பின்பு, அதின் கருத்து மாணுக்கர் மனத்திற் படத்தக்கதாய் பலகேள்விகளை வினவுவர். புது ஆராய்ச்சிகள் மூலமாய் உண்மையைக் கண்டு பிடிப்பதிலும், தவறானவற்றை நீக்குவதிலும் காலம் முயுவதையும் போக்கினர். மனிதர்தம் பகுத்தறிவைக் கொண்டு ஒவ்வொன்றையும் ஆராய்ந்து அவற்றின் உண்மையைக் கண்டறிய வேண்டிய தென்பதே அவரின் போராளியிருந்தது.

சோக்கிரற்றிஸ் பல வருடங்களாக எதன்ஸ் நகரிலுள்ள பிரசித்த தலங்கள் தோறஞ் சென்றுதல்களில் விருப்புடையார்க்குப் போதித்துக் கொண்டு வந்தார். அவர் தம் வாக்கு வல்லமையினாலும் சாதாரியத்தினாலும்சனங்களிடத்திருந்த அறியாமையை மெல்ல நீக்குவதோடு அவர்கள் தம் மனதைப் புதுவழியிற் செலுத்துதற்குத்தாண்டியும்விட்டார். இவர்முன்னிருந்த ஞானிகளைப்போலச் சனங்களுக்கு ஒவ்வொன்றையும் எடுத்துச் சொல்லாமல், அவர்கள் தம் யோசனையினால் அவற்றைக் கண்டு பிடித்தற்குரிய வழி வகைகளைக் காண்பித்து விட்டார்.

அவர் உலகத்தில் தோன்றி மறைந்த ஞானிகளுள் முதன்மை பெற்றவராயிருந்தபோதிலும் அவலட்சண உருவமுடையவராயிருந்தார். அவர் பார்வைக்கு அவ்வளவு அவலட்சண முடையவராயிருந்ததினால் அவரின் போதனைகளை முன்னொருபோதும் கேளாதவர்கள் அவரை முதன் முறை கண்டவுடன் கேலிபண்ணிச் சிரித்

தார்கள். எப்படியிருப்பினும் பலம் பொருந்தியவராயிருந்ததினால் வாலப்பராயத்தில் பேர்ச் சேவகத்திலமர்ந்து பல புத்தகங்களைப் பங்கு பற்றினார்.

சோக்கிரற்றிஸ் வயோதிகத்தை யடைந்திருக்கையில் அதாவது எழுபதாம் பராயத்தில் எதன்ஸ் நகரத் தலைவர்களிற் சிலர் அவர் எதன்ஸ் நகரவாசிகளைத் தவறான வழியில் நடத்தினாரென்றும்; முன்னோரற் கைக்கொள்ளப்பட்ட போதனைகளையும் அவர்களால் வணங்கப் பெற்ற தேவதைகளையும் நீக்கும்படி புத்தி சொன்னாரென்றும் அவர்மேற் குற்றம் பாரித்தனர். அதினால்வர் நீதாஜனத்தின்முன் விளங்கப்பட்டு நஞ்சுண்டு இறக்க வேண்டுமென்று தீர்ப்பளிக்கப்பட்டது.

சோக்கிரற்றிஸ் எதன்ஸைவிட்டுப் போயிருப்பின்தன் னுபிரைக் காப்பாற்றியிருக்கலாம். ஆயின், அவ்விதஞ் செய்தல் அவருக்கு ஓர் வெறுப்பான செய்கையாயிருந்தது. அன்றியும், அவர் நாட்டை விட்டுப் போயிருப்பின் தாம் போதித்தவை தவறென்பதை ஒப்புக் கொண்டவராய் யிருந்திருப்பார். ஆதலினாலுன் அவர் தம்முயிரைத் தத்தஞ் செய்வதற்குப் பின்னிற்கவில்லை. கி. மு. 399-ல் தனது சொந்த மாளிகையில் தம் கற்றத்தவர் முன்பே நஞ்சு கலக்கப்பட்ட பானத்தைப் பருகி உயிர் துறந்தார்.

அவருடைய மாணமானது மகத்தவம் வாய்ந்த வொன்றென இதிகாசங்கள் கூறுகின்றன. அவருடைய எண்ணம் உண்மையை யும் நீதியையும் மாத்திரம் போதிக்க வேண்டு மென்பதே. அதினாலேயே எவ்வித பயமும் யோசனையுமின்றி அவ்விதமான மாணத்துக்குத் தன்னைக் கையளித்தார். நீதியை எவ்வளவாய் நேசித்தாரென்பதை, மரிக்கிறதற்குச்சொற்ப் நோத்துக்கு முன் தம் கிணைகித ரொருவரை நோக்கித் தாம் கொடுக்க வேண்டிய ஒரு சிறு கடனை இறுத்து விடும்படி கேட்டுக்கொண்டதிருந்து அறிந்துகொள்ளலாம்.

எதன்ஸ் நகரவாசிகள் இப்பெரு ஞானியைக் கொன்ற போதிலும் அவரால் போதிக்கப்பட்ட போதனைகளை மாத்திரம் அழித்து விட முடியவில்லை; அவரைப் பின் தொடர்ந்து அவர் மாணுக்கர்

அவர் போதனைகளைப் போதித்தனர். அவர்களுட் கிரேட்டம் பெற்றவர் பிளாற்றோ என்பவர். அவர் தம்மாகிரியரின் போதனைகளை எழுதி வைத்ததுமன்றி அவரின் மாணத்தையிட்டும் விரிவாயெழுதி வைத்தனர்.

5. மகா அலெக்சாந்தர் Alexander the Great.

கிரேக்க தேசத்துக்குவடக்கே பலவளப்பமும் நிறைந்த மகிடோனியா என்றொரு சிறுதேசமுண்டு. கிரேக்கர்கள் மகிடோனியரைச் சீர்திருத்தம் குறைந்த ஓர் சாதியினர் என்று சொன்ன போதிலும் அவர்கள் கிரேக்கரைச் சேர்ந்த ஆரிய வகுப்பினரே. அவர்கள் பேசுவதும் கிரேக்க பாஷையே. அவர்கள் கல்விப் பயிற்சியிலும் நாகரிகத்திலும் குறைந்தவர்களா யிருந்தும், ஒற்றுமை யுள்ளவர்களாகவும் சிறந்த போர்வீரர்களாகவு மிருந்தார்கள். அவர்களைப் பற்பல அரசர்கள் ஆண்டுவந்தார்கள்.

கி. மு. 359-ம் ஆண்டில் பிலிப்பு என்பவன் மகிடோனியாவுக்கு அரசனானான். இவன் சிறுபிராயத்திற்குள்ளே கிரேக்கையில் வசித்ததினால் அவர்களிடமிருந்து கலைஞானங்களையும் அரசியல் முறைகளையும் கற்றுக்கொண்டான். அவன் உத்தம அரசனாயும் சிறந்த போர்வீரனாய்மிருந்து அரசியற்றியதுடன், தம்பிரசைகளுக்கு யுத்தப்பயிற்சி செய்து, வல்லபம் மிக்கவோர் சேனையுமாக்கிக் கொண்டான்.

கிரேக்கர் தம்முட் தாம் சண்டையிட்டு வல்லபம் குறைந்திருப்பதைக் கண்ட பிலிப்பு அரசன் அவர்கள்மேற் படையெடுத்துச் சென்று அவர்களைத் தோற்கடித்தான். கி. மு. 338-ல் கிரேக்கராச்சியம் அவனுடைய ஆணைக்குட் பட்டது. பின்பு கி. மு. 336-ல் பிலிப்பு அரசனை அவனுடைய பகைவன் ஒருவன் வஞ்சமாய் வாளுக்கிரையாக்கினான்.

பிலிப்பு அரசன் மாணத்தின் வாய்ப்பட்ட பின் அவன் மகன் அலெக்சாந்தர் இருபதாம் பிராயத்தில் அரசனானான். அவன் தன்னைப்பயிற்றிய தன் பிதாவிலும் பார்க்கக் கல்வியிலும், யுத்தப்பயிற்சி



மகா அலெக்சாந்தர்.
ALEXANDER THE GREAT.
கி. மு. 356—கி. மு. 323.

யிலும் மேலர்னவனெனத் தம்பிரசைகள் அறியும்படி செய்தான். இவனுடைய பிதா இவனுக்குக் கிரேக்கையிலுள்ள ஆரிஸ்தோத்தில் என்னும் உத்தம ஆசிரியனைக் கொண்டு கல்வியூட்டுவித்தான். அவன் கல்வியில் மிகவும் விரும்பமாக இருந்தான். உலகம் முழுவதையும் தன் ஆணைக்குள் கொண்டு வரவேண்டுமென்னும் ஆசை கொண்டவனாய் இருந்தான்.

பிஸிப்பு அரசன் மரிக்குமுன் பார்கியாவுக்கும் படையெடுத்துச் செல்லப் பல ஆயத்தங்கள் செய்தபோதிலும், அவ்வெண்ணத்தை முற்றுவிக்குமுன் அவன் இறந்தபடியால், அலெக்சாந்தர் தம் பிதாவின் எண்ணத்தை நிறைவேற்றத் தீர்மானித்தான். ஆயின் பார்கியாவானது கிரேக்கை மகிடோனியா இரண்டையும் பார்க்க ஐம்பது மடங்கு பெரிதாயிருந்ததமன்றி அலெக்சாந்தருடைய சேனையைப் போல இருபது மடங்கதிகமான சேனையையுங் கொண்டிருந்தது. அலெக்சாந்தர் தாமே தீரவீரனாய் நன்கு பயிற்றப்பட்ட சிறு சேனையுடன் சென்று தமதெண்ணத்தைப் பூர்த்தி செய்தான். அவன் ஆசிய துருக்கியைச் சேர்ந்ததும் அங்கிருந்து கிழத்திசையை நோக்கித் தம் படையை நடத்திச் சென்றான். அவன் அவ்வாறதிக தூரஞ் செல்ல முன் பார்கிகசேனை அவனை வழிமறித்துக் கொண்டது. அலெக்சாந்தர் தம் குதிரையீதேறிக் தம் வீரற்குக் திடமொழி பகர்ந்து யுத்தத்தை ஆரம்பித்தான். பார்கிகசேனை எத்துணைப் பெரியதாயிருந்தபோதிலும் அலெக்சாந்தருடைய சேனை அவர்களை தோற்கடித்தது. இவ்வெற்றியினால் ஆசிய துருக்கையிலிருந்த கிரேக்கைச் சேர்ந்த நாடுகள் பார்கிக அரசனினின்றும் விடுவிக்கப்பட்டன.

அதன் பின்னர் அலெக்சாந்தரும் அவன் சேனையும் கோரடியும் என்னும் நகர்க்குச் சென்றன. அந்நகரின் கோட்டையின் ஒரிரதம் ஓர் துரேனாடு பிணிக்கப்பட்டிருந்ததைக் கண்டான். இதைவிட்டு ஓர் கதையுண்டு. அஃதாவது, அவ்விரதம் பிணிக்கப்பட்டிருப்பதைப் பாரி அவிழ்த்து விடுகிறாது அவனை ஆசியாவின் அரசனாவான். இதைக் கேட்டதும், அலெக்சாந்தர் தம்முடைய வாளால் அதைத் துணித்துவிட்டான். அங்கிருந்த சனங்கள் அலெக்சாந்தரே ஆசியாவின் அரசனாய் வருவானென்று நம்பிக் கொண்டனர்.

பின்னர் அலெக்சாந்தர் ஆசிய துருக்கையின் கரையோரத்திலுள்ள இசுல் என்னும் நகரை அடைந்தான். இங்கே தாரியஸ் என்னும் பாரசிக அரசனும் புத்தம் புரியும் நோக்கமாய் வந்தான். பாரசிக சேனையோ பார்வைக்கு மிக்க அழகுடையதாய் யிருந்தது. அச்சேனையின் முன்னணியில் பரிசுத்த நெருப்பைக்கொண்ட வெள்ளிச்சின்னங்கள்வர, அதன் பின்னர் தூயவெண் பரிகளா லிழுக்கப் பெற்று வரும் இரதம் ஒன்றில் அரசனும் வந்தான். அதனைச் சூழப் பொன்மயமான உடைகளை அணிந்து வெள்ளிமயமான ஈட்டிகளைக் கரத்தேந்திய புத்தவீரர் சென்றனர். அவர்களின் பின்னர் புத்தவீரர் அணிவகுத்துச் சென்றனர்.

இருதிருத்தாருக்கு மிடையில் கொடிய புத்தம் உண்டாயிற்று. அதில் அலெக்சாந்தர் காயப்பட்ட போதிலும் அவனே வெற்றியடைந்தான். தாரியஸ் ஒரு குதிரையிலேறி யோட, அவனுடைய கூடாரத்தில் அலெக்சாந்தர் தங்கினான்; அங்கிருந்து விலையுயர்ந்த பொருள்களை யெல்லாம் கைப்பற்றினான்.

அலெக்சாந்தர் பாரசியாவுக்கு நேரேபோகாமல், ரயர் என்னும் நகருக் கூடாகச் சென்று சூறையாடி அப்பட்டணத்தைப் மழித்து விட்டான். அதன்பின்னர் எகிப்துக்குச் செல்ல, அங்குள்ளோர் பாரசிக அரசியல் முறையில் வெறுப்புடையவர்களாய் யிருந்தமையால் அலெக்சாந்தரின் ஆணைக்குட்பட்டனர். நைல்நதி முகத்துவாரத்தில் அலெக்சாந்திரியா வென்னும் நகரைக் கட்டினான். ரயர் நகர மழிக் கப்பட்டதினால், அலெக்சாந்திரியா ஓர் விசேஷமான பட்டணமாய் விளங்கியது.

அலெக்சாந்தர் எகிப்திலிருந்து பாரசிக தேசத்துக்கு மலைகள் ஆறுகள் வகுந்தாங்களைத் தாண்டிச் சென்றான். தாரியஸ் ஒரு பெரிய சேனையுடன் வந்து அலெக்சாந்தரையும் அவன் சேனையையும் எதிர்த்துச் சமராடினான். அந்தபுத்தத்தில் அலெக்சாந்தர்வெற்றியடைந்தான். தாரியஸ் தப்பியோடும் பொழுது பாரசியன் ஒருவனுடைய வாளுக்கிரையாகினான். அலெக்சாந்தர் பாரசியாவின் அரசனாகிப் பல நகர்களைக் கட்டி ஆங்காங்கு சேனையின் ஓர் பாகத்தை நிறுத்திச் சென்றான். இந்தியாவுக்கு வடமேற்கே யிருக்கும் அபுகானிஸ் தானையும் தனதாக்கி விட்டு மலைகளைத் தாண்டி இந்தியாவுக்குள்

சென்றான். இந்தியாவில் யானைப்படையைச் சந்தித்து பஞ்சாப் அரசனோடு யுத்தஞ் செய்து வெற்றியடைந்தான்.

இந்தியாவிலிருந்து அலெக்சாந்தர் தனது தலைநகருக்குப் போகும் வழியில் கி. மு. 323-ல் காய்ச்சலாற் பீடிக்கப்பட்டு மரண திரையுள் மறைந்தான். அவன் மரிக்கும்போது அவனுக்கு வயது முப்பத்திரண்டு. அவன் இறந்தான் என்ற செய்தியைக் கேட்டவுடனே அவனுடைய இராச்சியத்தை அவனுடைய சேனைத்தளகர்த்தர்கள் பங்கிட்டுக் கொண்டனர். ஆயின் அவர்களுடைய இராச்சியங்கள் ஒன்றாவது நிலைநிற்கவில்லை; ஒன்றன்பின் ஒன்றாய் உரோமர்கைப்பட்டன.

அலெக்சாந்தர் பலதேசங்களைச் சயித்ததுமன்றி கிரேக்க பாஷையையும், கலைஞானங்களையும், பழக்கவழக்கங்களையும் நாகரிகத்தையும் தான் சென்றவிடமெல்லாம் பரப்பினான். ஆகவே அவன் மூலமாக ஆசிய துருக்கி தொடங்கி இந்தியாவரையுமுள்ள கீழைத் தேசத்தவர்கள் கிரேக்கரையும் அவர்கள் நாகரிகத்தையும் நன்கறிந்திருந்தனர்.

6. கனிபல் Hannibal.


பினிசியர்கள் வியாபாரமுயற்சியில் சிறந்தவர்களென அறிந்தோம். அவர்கள் தம்வியாபாரத்தின் பொருட்டு இத்தாலிக்கெதிரே யுள்ள ஆபிரிக்காக் கரையில் கார்தேஜ் என்னும் நகரத்தை உண்டு பண்ணினார்கள். இந்நகர் ஒரு காலத்தில் உலகத்திற் சிறந்த செல்வஞ் செழித்த நாடாய் விளங்கிற்று. அலெக்சாந்திரியா கீழ் மத்தியதரைக் கடலோரத்திலுள்ள நாடுகளுடன் வர்த்தகஞ் செய்து வந்தது போலக் கார்தேசும் மேல்மத்தியதரைக் கடலோரத்திலுள்ள நாடுகளுடன் வர்த்தகஞ் செய்து செல்வத்தைப் பெருக்கிற்று. “திரைகடலோடியும் திரவியந் தேடு” என்று ஔவையார் கூறியபடி இந்நகர் வாசிகள் வியாபாரத்துக்காகக் கடலிப்பிரயாணஞ் செய்தனர். அவர்கள் தேர்ந்த கப்பலோட்டிகளாய் யிருந்தமையால் கடலின் பாதைகள் எல்லாவற்றையும் நன்கறிந்திருந்தனர். இவர்கள் பாரிய புத்தக் கப்பல்களையும் உபயோகித்தனர். இவர்கள் ‘தகரத் தீவு’ என்று அழைக்கப்பட்டு வந்த பிரித்தானிய தீவுகளினோர் பாகத்தையும் அறிந்திருந்தனர்.

கார்தேஜ் நகரவாசிகள் குடியேறிய நாடுகள் பலவுண்டு. அவை கோர்ச்சிக்கா, சார்டினியா முதலிய தீவுகளும், ஸ்பானியாவின் சில பாகங்களும், செழிப்பு வாய்ந்த சிசிலித் தீவிலேயே பாகமுமாகும். சிசிலி நீர்வளம் நிலவளமுடைய தீவாதலின் கோதுமை நன்றாக விளைந்து வந்தது. சிசிலியானது உரோமுக்குச் சமீபத்திலிருந்தமையால் உரோமர் தமக்குத் தேவையான கோதுமையை அங்கிருந்தே பெற்றனர். ஆயின், உரோம் நன்னிலையை அடைந்திருக்கும் காலத்தில் கார்தேஜ் சிசிலியில் செலுத்தும் அதிகார வல்லமையில் பொருமையடைந்தது. ஆகையால் உரோமர் கார்தேச்சினியரை சிசிலியில் நின்று துரத்துவதற்கு எத்தனித்துப் போர்செய்யத் தொடங்கினர். இவ்வாறு கார்தேச்சுக்கும் உரோமுக்கு மிடையில் மூன்று யுத்தங்கள் நடந்தன. அவ்யுத்தங்களை “பியூனிக்” யுத்தங்கள் என்று கூறலாயின; ஏனெனில், கார்தேச்சினியர் பினிசியாவிலிருந்து வந்து குடியேறிய பியூனிக் சாதியினர்.

முதலாம் பியூனிக் யுத்தமானது கி. மு. 260ல் தொடங்கி விசேஷமாய் சிசிலியிலேயே நடைபெற்றது. கார்தேச்சினியர் கடற்படையிலும் உரோமர் தரைப்படையிலும் வல்லபர்களாயிருந்தமையால் உரோமர் கார்தேச்சினியரை வெற்றி கொள்வதற்குத் தம் கடற்படையை அதிகரிப்பிடுங்கவும் நன்கு பயிற்றவும் வேண்டியவராயினர். பின்பு உரோமர் அனேக யுத்தக்கப்பல்களைச் செய்து கொண்டதுமன்றிக் கார்தேச்சினியருடைய கப்பல்களைக் கண்ட கண்ட விடங்களில் அழித்தும் விட்டனர். கார்தேச்சினியருடைய கடற்படை இவ்வாறு அழிந்துவிட, அவர்கள் வலியற்றவர்களாகிச் சிசிலியை விட்டோடினர். உரோமர் சிசிலியைத் தமக்காக்கியது மன்றி கோர்ச்சிக்கா சார்டினியாவையும் தம்மாணைக் குட்படுத்தினர். இவ்விதம் உரோமர் முதலாம் பியூனிக் யுத்தத்தில் வெற்றியடைந்ததைச் சகிக்க மாட்டாதவர்களாய் கார்தேச்சினியர் இருந்தனர்.

இரண்டாம் பியூனிக் யுத்தம் மிகவும் விசேஷமானது. கார்தேச்சினியர் தோல்வி யடைந்ததைக்கண்ட அவர்கள் தலைவன் கமில்கார் என்பவன் ஸ்பானியாவை முற்றிக்கையிடத் தீர்மானித்தான். இவன் ஒன்பது வயதுடைய தன் மகன் கனிபல் என்பவனைத் தங்கள்

யுத்தம்.



கனிபல்.

HANNIBAL

கி. மு. 247—கி. மு. 183.

தேவதை “பாலி”யின் பீடத்துக்கு அழைத்துச் சென்று, உரோ முக்கு எப்பொழுதும் சக்தராதிபா யிருப்பதோடு உரோமை முற்றிக்கையிடுவதாகச் சத்தியஞ் செய்வித்தான்.

கனிபல் ஸ்பானியாவில் வசித்து போர் செய்யப்பயின்று சிறந்த போர் வீரனாயினான். கமீல்கார் மரிக்க ஸ்பானியாவிலிருந்த போர்வீரர் யாவரும் கனிபல் என்பவனையே தமக்குத் தலைவனாகிக் கொண்டனர். கனிபல் தனது வலிமைபொருந்திய யுத்தவீரரின் துணையோடு சீக்கிரத்தில் எபிரோந்திவரையும் ஸ்பானியாவைத் தன தாணைக்குட்படுத்தினான். அங்குள்ள வெள்ளிச் சுரங்கங்களிலிருந்து ஏராளமான வெள்ளி கார்தேச்சுக்குக் கொண்டுபோகப்பட்டது. இதுவரையும் கனிபல் ஸ்பானியருடன் போர்புரிந்து, தம் சேனையைப்பயிற்றியது, உரோமருடன் புரியவிருக்கும் பெரிய யுத்தத்துக்கு ஆயத்தமாகவேயாம்.

கி. மு. 218ல் கார்தேச்சினியர் எபிரா நதியைக்கடந்து உரோமருடன் யுத்தஞ் செய்யத்தொடங்கினர். உரோமர் கார்தேச்சோடு யுத்தஞ்செய்யப் போர்க்கறை கூவியதும், கனிபல் தரைமார்க்கமாக இற்றாலிக்குச்செல்லத் தீர்மானித்தான். கார்தேச்சினியர் இப்பொழுது கடற்படையின் வல்லபத்தை யிழந்ததினாலும், இற்றாலியின் வடபாரிலுள்ள கிரேயரும் கிரேக்கரும் தமக்குத் துணை செய்வார்களென்று நம்பியிருந்ததினாலும், அவன் கடல் மார்க்கஞ் செல்லாது தரைமார்க்கமாகச் சென்றான். இது மிகவும் பயங்கரமான பாதை. ஏனெனில், பிறினிஸ் மலையில் வசித்த முாட்டுத்தனம் நிறைந்த ஸ்பானியாருடன் யுத்தஞ்செய்து அவர்களைவென்று, எத்தனையோ விரைவான நதிகளைக் கடந்து, பின்பு அல்பஸ் மலையைத் தாண்டிச் செல்லவேண்டியிருந்தது. இம்மலையைத் தாண்டிச்செல்வதில் கனிபல் காட்டிய திறமையே அவனுடைய புகழை நிலைநாட்டியது. மலையின் உச்சியில் தாங்குதற்கரிய குளிரோடு கனிபல் எதிர்த்துப்போராட வேண்டியிருந்தது. அத்துடன் அங்கு வசித்த மலை வாசிகளோடு போர்புரிய வேண்டியவனுமா யிருந்தான். ஆகையால் அவன்பட்ட கஷ்டமும் துன்பமும் சிறிதல்ல.

கடைசியாக அவன் இத்தாலியை அடைந்தபோது தன் சேனாவீரரில் ஒரு பெரிய பாகத்தையிழந்து விட்டான். எஞ்சியவர் இந்தப்

பிரயாணத்தால் இளைப்படைந்தவர்களாய் போர்செய்ய வலியற்றவர் களாயிருந்தபோதிலும் கனிபலைத் தலைவனாக வைத்திருந்தபடியால் அவர்கள் உரோமருடன் எதிர்த்துப் போர் புரிந்தனர்.

பதினைந்து வருடகாலமாக உரோமரோடு யுத்தம் புரிந்து கொண்டு இத்தாலியிலேயே கனிபல் தங்கினான். அக்காலத்தில் அவன் ஒருயுத்தத்திலாவது தோற்றுப்போகவில்லை. கனிபல் உரோமரைத் தோற்கடிக்கக் கூடியவனாயிருந்தபோதிலும் உரோமபுரியைக் கைப் பற்றிக்கொள்ள முடியவில்லை. உரோமர் புதிய புதிய சேனைகளை அனுப்பிக்கொண்டே யிருந்தனர்; கனிபலுக்கோ கார்தேச்சினி ருந்து துணைப்படை அனுப்பவழியில்லாமலிருந்தது. ஆயினும், உரோமரால் கனிபலைத் தோற்கடிக்க முடியவில்லை. இதனையறிந்த உரோமர் ஒரு உபாயஞ்செய்தனர். அதாவது, சிசிப்போ என்னும் தளகர்த்தனின்கீழ் ஒரு படையை கார்தேச்சுக்கு அனுப்பினார்கள். கார்தேச்சினியர் கனிபலை அங்கே வரும்படி அழைத்தனர்.

கி. மு. 202ல் கனிபல் கார்தேச்சுக்குச் சென்று ஒரு புதுச் சேனைபுடன் சிசிப்போவைச் சந்தித்துச் சமராடித் தோர்வியடைந் தான். இத்துடன் இரண்டாம் பியூனிக் யுத்தம் முடிந்தது.

கார்தேச்சினியர் ஸ்பானியாவையும் அங்குள்ள யுத்தக்கப்பல் களையும் கொடுத்ததுமன்றி ஒரு தொகைப்பணத்தையும், கனிபலை யும் அவர்களுக்குக் கையளிக்க உடன்பட்டனர். ஆனால் கனிபல் ஒளித்தோடிச் சிலகாலத்துக்குப்பின் ஆசிய துருக்கையில் இறந்தான்.

இந்த யுத்தம் கார்தேச்சினியருடைய விழுக்கைக்குக் காரண மாயும் உரோம சக்கிராதிபத்தியத்தின் மேலேற்றத்துக்கு ஏதுவாயு மிருந்தது.

7. யூலியஸ் சீசர் Julius Caesar.

உரோம் முதலில் சிறிய கிராமமாயிருந்தும் வரவரப் பெரிய தாய், இற்றுவி தேசத்துக்குத் தலைநகராயும் பூர்வகாலத்தில் ஏற்பட்ட இராச்சியங்களுட் சிறந்ததாயும், செல்வாக்குடையதாயும், சட்ட விதிவாக்குத் தாய்விடாயும், கிரேக்கர்களின், நாகரிகத்தையும் வித்தையையும் பின்பற்றின போதிலும் தன் லத்தீன் பாஷை



யூலியஸ் சீசர்.

JULIUS CAESAR.

கி. மு. 100—கி. மு. 44.

சிறப்புற்றோங்க இயற்றப்பட்ட காவியங்கள், நாடகங்கள், இதிகாசங்கள், தத்துவ சாஸ்திரங்கள் முதலியவற்றுக்குப் பிறப்பிடமாயும் வாக்குச் சாதரியத்திலும் பிரசங்கஞ் செய்வதிலும் தேறிய நாவலர்களுக்கு இருப்பிடமாயும், உல்லாச வீதிகளையும், ஆடல்பாடல்களுக்கும் குரிய நாடகசாலைகளையும் உடையதாயும் விளங்கிறது.

கி. மு. 102ம் ஆண்டில் யூலியஸ் சீசர் ஓர் தனவானின் வமிசத்தில் உரோமாபுரியில் உதித்தான். அவன் ஓர் ஆசிரியரிடஞ்சென்று கல்விகற்றவந்தான், அலனுடைய புத்தகங்களையும் எழுதுகோல் முதலியனவற்றையும் ஓர் அடிமை சுமந்து செல்வான். அக்காலத்தவர் பாவித்த புத்தகங்கள் தற்போதைய புத்தகங்களைப்போன்றனவன்று. அவை தோலின்மேல் எழுத்தாணிகளால் எழுதப்பட்டிருந்தன. சுருளாகக் கிடந்தன.

சீசர் உரோமராச்சியத்தை நேசிக்கவும், அரசாட்சி முறை முதலியவற்றைப்பற்றி ஆராயவும் தொடங்கினான். சீசர் புருடபருவத்தை யடைந்தபோது அரசியல் விஷயங்களிற் பங்குபற்றினான். பின்னர் அவன் “செனெற் என்னும்” சட்டசபைத் தலைவனாகவும், உரோம தேசத்துப் பிரதம தேசாதிபதியாகவும் தெரியப்பட்டான். அவன் ஓர் பேர்பெற்ற யுத்தவீரனாய் வந்து எத்தனையோ யுத்தங்களைப் புரிந்தான்.

இற்றாலிக்கு வடக்கே அல்ப்ஸ் மலைக்கப்பால் மூர்க்கத்தன்மை பொருந்திய ஓர் சாதியார் வசித்தனர். இவர்கள் பலமுறை படையெடுத்து இற்றாலிக்குச்சென்று அங்குள்ள பொருட்களைச் சூறையாடிச் செல்வது வழக்கம். இவர்களை யடக்குவது சீசரின் பெரிய வேலையாயிருந்தது. அவன் உரோம சேனையை நடத்திக்கொண்டு பிரான்ஸ், ஸ்பானியா முதலிய விடங்களுக்குச்சென்று யுத்தம் புரிந்து அவ்விடங்கள் எல்லாவற்றையும் சயித்தான். சீசர் போன விடங்களெல்லாம் வெற்றியாகவே யிருந்தது; சீசரின் போர்வீரர்கள் அவன் போருமிடங்களெல்லாம் பின்தொடர்ந்து செல்லும் விருப்படையராயிருந்தனர். சீசர் பத்து வருடங்களில் 800 நகரங்களையும் பெருந்தொகையான சாதியினரையும் சயித்தான்.

சீசர் பிரான்ஸ் என்றழைக்கப்படும் காலியாவில் தங்கி அரசியலை நாட்டினான். அங்கு வசித்த சனங்கள் லத்தீன்பாஷையைப் பேசத்

தொடங்கினார்கள். உரோம நகரங்களுடன் வியாபாரஞ்செய்யவும் தொடங்கினர். சீசர் அடைந்த வெற்றிகளையறிந்த உரோமர் அவனை ஒரு பெரிய தளகர்த்தனென்று உணர்ந்து கொண்டதோடு அவனைக் கணம்பண்ணத் தொடங்கினர்.

பின்பு காலியருக்கு உதவிசெய்த பிரித்தானியரைத் தண்டிக்க வெண்ணி கி. மு. 55ல் கால்வாயைத்தாண்டிப் பிரித்தானிய கரையையடைந்தான். மலைகளில் பிரித்தானிய யுத்தவீரர்கள் ஈட்டிகளோடு நிரைநிரையாக கின்றனர். அப்போது இருபகுதியார்க்கு மிஷ்டயில் கொடும் யுத்தம் நிகழ்ந்தது. பிரித்தானியர் உரோமருக்கு முன்னிற்கமாட்டாது போகவே பிரித்தானிய வீரரின் தலைவன் சீசரிடஞ்சென்று தாமொருபோதும் உரோமருக் கெதிராக யுத்தம் செய்வதில்லை யென்று உறுதிவாக்குக் கொடுத்தான். ஆகையால் பிரித்தானியாவைத் தம் ஆணைக்குட்படுத்தாமற்சென்றான். இதுவே பிரித்தானியரைப்பற்றி முதற்கூறப்பட்ட சரித்திரம்.

சீசர் காலியாவுக்குத் தேசாதிபதியாகவும், உரோமிலுள்ள இரு தலைவர்களில் ஒருவனாகவும் இருப்பதை யறிந்த பொம்பி தான் தலைவகைவர முயற்சிகள் செய்தான். பொம்பி அப்பொழுது இந்ருவி தேசத்திலுள்ள சேனையின் தலைவனாயிருந்தான். பொம்பி சீரியா, பலஸ்தீனா, பினீசியா, முதலிய நாடுகளைச் சயித்தான். பின்பு பொம்பி உரோமாபுரிக்கு வந்து சீசர் அங்கேவரமுன் தான் தலைவனாகவர எத்தனித்தான். இதனையறிந்த சீசர் உரோமருக்குப் போகவும் பொம்பியுடன் யுத்தஞ்செய்யவும் தீர்மானித்தான்.

உரோம இராச்சியத்தின் வடக் கெல்லையிலுள்ள றுபிக்கன் நதியைக்கடந்து ஓர் சேனையோடு சீசர்சென்று பொம்பியுடன் நீடிய யுத்தஞ்செய்து ஈற்றில் வெற்றியடைந்தான். அவனை உரோம ராச்சியங்கள் முழுவதற்கும் தலைவனான. பொம்பி எகிப்துக்கு ஓடிச்செல்ல அங்கேயுஞ்சென்று பொம்பியுடன் பெரிய யுத்தஞ் செய்து வெற்றியடைந்தான். இரு தலைவர்கள் இருப்பதினால் எப்பொழுதும் சண்டையும் சச்சரவுமாக இருப்பதை யறிந்து சீசர் ஒருவனையே சனங்கள் தலைவனாக்கினார்கள்.

ஆனால், உரோமில் வசித்தோரிற்சிலர் உரோமின் முன்னேற்றத்துக்காவே சீசர் உழைத்தான் என்பதை நம்பவில்லை. அவன்

உரோமின் அரசனாய் வரவே தெண்டித்தா னென்றும், அவ்வெண்ணம் அப்போதிருந்தகட்டளைச்சட்டத்துக்குமாறென்றும் கருதினர்.

ஒருநாள் உரோமாபுரியிலே ஓர் பெருவிழாக் கொண்டாட்டம் நடைபெற்றது; அதற்குச் சீசரும் போயிருந்தான். அங்கே பிரசித்தமான ஓரிடத்தில் அவன் தலைமையிடம் வகித்துப் பொன் ஆசனத் தமர்ந்திருந்து விழாக் கொண்டாட்டத்தைப் பார்த்துக்கொண்டிருந்தான். அவன் அவ்வண்ண மிருக்கும்போது, மார்க் அந்தோனியென்பவன் ஓர்முடியை அவனுக்குக் கொடுத்தான். அதற்குச் சீசர் தானே அரசனல்ல எனென்றும் யூபிற்றர் என்னுங் கடவுள் உரோமின் அரசனென்றுஞ் சொல்லிஅக்கொடையைவேண்டாமென்றுமறுத்து விட்டான். இதைக்கண்ட சனங்கள் கரகோஷஞ்செய்தனர். ஆனால் சீசரின் சத்துராதிகளோ சீசர் அரசனாகுமெண்ணத்தோடு தானிருக்கிறுனென்று நம்பி, ஒரு பிரசித்த கூட்டத்தில் சீசரைக் குத்திக் கொன்று விட்டனர். இதையறிந்த அவனுடைய சினேகிதர் அவனைக் கொன்றவர்களைக் கொன்று பழிக்குப் பழி வாங்கினர். அவ்வாறு நடந்த யுத்தத்தின் பின்னர் சீசரின்மருமகன் ஒக்ரேவியஸ் அகஸ்தஸ் சீசர் என்னும் பெயரோடு உரோமின் முதற் சக்கரவர்த்தியாய் வந்தான். யேசுக்கிறிஸ்துநாதர் பெத்தலேயிற்பிறந்தபோது அரசாண்ட அகஸ்தஸ் சீசரென்பவன் இவனே.

8. யேசுக்கிறிஸ்து Jesus Christ.

கிட்டத்தட்ட 2000 வருடங்களின்முன் சின்ன ஆசியாவைச் சேர்ந்த பலஸ்தீனாவிலே யுள்ள யூதேயா நாட்டிலே பெத்தலகேம் என்னுமிடத்தில் யேசுக்கிறிஸ்து சனனமாயினர். தீர்க்கதரிசிகள் முன்னுரைத்த படியும்யூதரின்காத்திருப்பின்படியும் அவதரித்த அவர் தாவீது என்னும் கீர்த்திபெற்ற அரசனின் வம்சத்தில் மரியாள் என்னும் கன்னி வயிற்றிற் பிறந்தார்.

ஒருநாள் தேவதூதன் மரியாளுக்குத் தோற்றப்பட்டு அவள் கர்ப்பந்தரித்து ஓர்குமாரனைப் பெறுவாள் எனறும்அவர் சனங்க ளின் பாவத்தைச் சுமந்து தீர்ப்பார் என்றும் அவருக்கு யேசுஎன்று பேர் இடவேண்டும் என்றுஞ் சொன்னான். அந்தப் பிரகாரம் மரியாள் கர்ப்பவதியாகி யிருக்குங் காலத்தில் சூடிமதிப்பொன்று

இராச கட்டளைப்படி எடுக்கப்பட்டது. அவரவர் தாம்தாம் பிறந்த இடத்துக்குப் போகவேண்டும் என்று கட்டளை பிறந்ததினால் மரியாதையும், புருஷனான யோசேப்பும் யோசேப்பின் செனன ஸ்தானமாகிய பெத்தகேழுக்குப் போய் அங்கே தங்க இடமின்றி ஓர் மாட்டுத் தொழுவத்திற் தங்க வேண்டியதாயிற்று. அங்கே மரியாள் ஓர் அழகிய புத்திரனைப் பெற்றாள். அத்தருணத்தில் தேவதூதர்கள் வானத்திலே தோன்றி இப்புத்திரரின் பிறப்பைக் குறித்தப்பாடிப் புகழ்ந்து மகிழ்ந்தனர்.

இப்புத்திரரின் பிறப்பைக் குறிப்பித்த ஓர் விசேஷ நட்சத்திரத்தைக் கிழக்குத் தேசத்திலிருந்த சாஸ்திரிகள் கண்டு அதினால் நடத்தப்பட்டுப் பெத்தகேழுக்கு வந்துபிள்ளையின்மூன் விலையேறப் பெற்ற பொருட்களைக் காணிக்கையாய் வைத்துப் பணிந்து கொண்டனர். அவர்கள் பிள்ளையை யூதரின் ராசாவென்று சொல்லக் கேட்ட உரோமதேசாதிபதியாகிய ஏரோது இப்பிள்ளையைக் கொல்ல விரும்பி அவ்விடத்திலிருந்த 2 வயதுக்குட்பட்டசகல ஆண்பிள்ளைகளையும் கொல்லுமபடி கடினமான கட்டளை கொடுத்தான். தேவ எத்தனமாய், இக்குரூசு செய்கை நடை பெறுமுன் யேசு என்னும் பிள்ளை எகிப்துதேசத்துக்குக் கொண்டு போகப்பட்டமையாற் தப்பிற்று.

பிள்ளைப்பிராயத்திலேயே யேசு சகல நற்குணங்களும்பொருந்தி அடக்கமுங்கிழிப்படிவு முள்ளவராய் யாவராலும் நேசிக்கப்பட்டவர். இளமையிலேயே யூதரின் சகல கலைகளிலும் திறமையுற்றனர். பன்னிரண்டு வயதாயிருந்தபோது எருசலேம் தேவாலயத்துக்குப்போன போது அங்கிருந்த யூத பண்டிதரோடு சம்பாஷணை செய்து தமது ஆழ்ந்த அறிவினால் அவர்களைப் பிரமிக்கச் செய்தார்.

30வயதானபோது யோவான் ஸ்தானனிடம் ஞான ஸ்தானம் பெற்று வனாந்தரத்துக்குச் சென்று அங்கே தமது ஊழியத்துக் காரிய ஆயத்தமாக 40 நாட்களாக உபவாசித்துத் தேவதியானத்திலிருந்தனர். அது முடிந்தவுடனே மனிதரின் நித்திய சத்துருவான சாத்தான் அவரிடமவந்தான். உலகத்திலுள்ள சகல மனிதரும் பாவத்தின் சம்பளமாய் அடையவேண்டிய தண்டனையிலிருந்து

அவர்களை விலக்கி இரட்சிப்பதற்கு வழியாக ஏற்படுத்தப்பட்ட பிராயச்சித்த பலியாய் தம்மை யேசு ஒப்புக்கொடாதபடி விலக்குவதற்காகச் சாத்தான் தெண்டித்து அவருடைய நோக்கத்தை விட்டுவிடுவதற்கேதுவான உலகத்திற்குரிய கவர்ச்சிகளை அவர்முன்வைத்தான். அவரோதம் நோக்கத்திலுறுதியுள்ளவராய்ச் சாத்தானின் சோதனைகள் யாவற்றையும் எதிர்த்து வெற்றி பெற்றார். சாத்தான் வெட்கத்தோடு அகன்றான்.

அப்பால் யேசு தமது அன்பின்ஊழியத்திற் பிரவேசித்தார். தம் மோடுகூடலிருந்து தமது மறுவற்றசீவியத்தைக்கவனித்துத்தமதுஉச்சிதபோதனைகளைக்கேட்டு, அவற்றிற் தமதுகவிசேஷ பிரசங்கிகளாகப் பக்குவமடையும்படி, கல்வி யற்ற சாமானிய மனுஷர்பன்னிரண்டு பேரைச் சீஷராய்த் தெரிந்தனர். அவர்களோடு நாடெங்குஞ் சுற்றித் திரிந்து தமது கவிசேஷத்தைப் பிரசங்கித்தனர்.

அவர் அதிகாரத்தோடே பேசுவதையும் அவருடைய போதனை மற்ற யூத போதகமாரின் போதனைகளைப் பார்க்க மிகச்சிறந்ததாக இருந்ததையும் கண்டு யாவரு மாச்சரிய முற்றனர். அவர்சென்றிடமெல்லாம், குருடருக்குப்பார்வையளித்து, சப்பாணிகளை நடக்கச் செய்து, ஊமையர் பேசவும் செவிடர் கேட்கவுஞ் செய்து, குஷ்டரோகிகளைக் குணமாக்கி, திமிர்வாதக்காரர் தம்மவயவங்களைப் பாவிக்ச்ச் செய்து இவ்வாறு திரளானோரின் கஷ்டங்களை நிவிர்த்தி செய்து துக்கத்தைப் போக்கிச் சென்றவிடம் எல்லாம் பிரகாசத்தை யுஞ் சந்தோஷத்தையும் பரப்பினர். கனவான்கள் தனவான்களைத் தேடி அவர்கள் தயவை நாடாது ஏழைகள் சிறியோரைத் தேடி அவர்களின் குறைகளைத் தீர்த்தார். அன்பு, தயவு, இரக்கம், சாந்தம் பொறை, அடக்கம், தெய்வபத்தி முதலாஞ் சகல நற்குணங்களிலும் மிக்க உயர்ந்த முன்மாதிரி வைத்தனர்.

சர்வ சனங்களுக்கும் நன்மைசெய்து கொண்டிரிந்த இவரின் மறுவற்ற சுத்த சீகிபமும், உச்சிதமான போதனைகளும், கடுகளவேனும் சுயசுய விருப்பவிலாத சபாவமும்; தன்னய விருப்பமும் சுக்ஷிபமுமுள்ள பிரதான ஆசாரியர், வேதபாசுரர், மூப்பர் ஆகியோரின் போக்கைக் கண்டிக்கமையாலவர்கள், விசேஷமாய்ப் பிரதான ஆசாரியர், அவரிற் கடும்பகை கொண்டு அவருக்குத் தீங்கு

செய்ய நாடினர். அவரது போதனையிலாவது சீவியத்திலாவது ஏதேனும் வழக்கண்டுபிடிக்கப் பெருமுயற்சி செய்தும்வாய்க்காமற் கலகம் எழுப்பினர் என்று பொய்க்குற்றச் சாட்டு அவரில் ஏற்றி உரோம தேசாதிபதியான பிலாத்தவின் முன்கொண்டுபோய் நிறுத்தினர். பிலாத்தவும் மரணத்துக் கேதுவான குற்றம் அவரிற்காணு திருந்தும் செல்வாக்குள்ளவர்களினபிரதான ஆசாரியரின் தயவைப் பெறும் நோக்கமாய் அவரைச் சிலுவையிலிறையும்படி தீர்ப்புச் செய்தனன்

நன்மையே யன்றித் தீமைஒன்றுஞ் செய்யாத யேசு பாரதூர மான குற்றவாளிபோல் இருகள்வரின் மத்தியிற் சிலுவையில் அறை யுண்டனர்.


பிராயச்சித்த பலியாகி இரட்சிப்பின் கிருத்தியத்தை இவ்வாறு நிறைவேற்றியபின் அவர் சரீரத்தை அவரை நேசித்த யோசேப்பு என்னும் ஓர் சீஷன் எடுத்து தனது புதிய கல்லறையில் அடக்கம் பண்ணினன். கல்லறைக்கு முன் உரோம போர்ச் சேவகர் காவல் வைக்கப்பட்டனர். மூன்றாம்நாள் யேசு உயிரோடெழுந்து வெளியே வந்து 40 நாளாகத் தமது சீஷருக்கும் வேறு சிலருக்குந் தரிசனங் கொடுத்துப் பலர்முன்னிலையிற் பரலோகஞ்சென்றனர் என்று விவிலிய நூல் கூறுகின்றது.

யேசுக்கிறிஸ்தவின் மலைப் பிரசங்கம் மிக உச்சித போதனைக ளடங்கியது.

அவருடைய அடியவர்கள் கிறிஸ்தவர்கள் என்றழைக்கப்படு கின்றனர். விவிலியநூல் அவர்களுக்குப் பிரதானமானது.

9. அசோகர் Asoka.

சந்திரகுப்தர் வட இந்தியா முழுவதையும் ஒரு குடைக்கீழ் ஆண்ட முதலரசர். அவருடைய இராச்சியம் இமயமலையிலிருந்து விர்தியபர்வதம் வரையிலும், கிழக்குக் கடலிலிருந்து மேற்குக் கடல் வரையும் பரவியிருந்தது. அவருக்குச் சேனைகள் அதிகமாயிருந்தன. சண்டை செய்யும் பழக்கமுடைய அநேக யானைகள் அவரிடமிருந் தன. முப்பது அங்கத்தினர் சேர்ந்த ஒரு சபையார் இராசாங்க சம்பந்தமான பலவிஷயங்களையும் நடத்தி வந்தனர். நிலவரி, சந்தை வரி, காட்டுவரி, மீன்குத்தகை, அபராதம், காணிக்கை முதலியவை களே அரசருடைய வருமானம். சந்திரகுப்தருடைய இராச்சியம்



கி. மு. 298- ல் முடிவுக்கு வந்தது. சந்திரகுப்தர் இந்தியாவின் சரித்திர காலத்தில் முதன் முதலில் தோன்றிய மகாவீரர், அவருடைய பேரனாகிய அசோகர் சந்திரகுப்தரைப் பார்க்கிலும் கீர்த்தி பெற்று விளங்கினார்.

உலக சரித்திரத்தில் மிகப் பேர்போன அரசரான அசோகசக்கரவர்த்தி யொருவர். இளவரசராயிருந்தபோது அசோகர் ஒரு நாட்டிற்கு அதிபதியாயிருந்தார். அசோகர் அரசனானபிறகு பன்னிரண்டு வருஷகாலம் வரையில் நடந்த விஷயங்கள் ஒன்றுமே தெரியவில்லை. பின்பு, அவர் கலிங்கருடன் சண்டை செய்து அவர்களுடைய தேசத்தைத் தமது இராச்சியத்தோடு சேர்த்துக் கொண்டார். அப்பொழுது யுத்தத்தில் அநேக சனங்களைக் கொல்ல நேர்ந்தது பற்றி மிகவும் துக்கமடைந்தார். அதிலிருந்து யுத்தஞ் செய்கிறதில்லை யென்றும் தீர்மானித்தார்.

இத்தீர்மானத்தைக் கொண்டபிறகு, தர்மமுறை அல்லது நீதி மார்க்கத்தையே உலகம் முழுவதும் பரவச் செய்வது தம்முடைய தொழிலாகக் கொண்டார். புத்தமதம் உயிர்களின் தன்மையையும் எல்லா உயிர்களிடத்தும் காட்ட வேண்டிய அன்பையும் போதித்தது. அதனால் அசோகர் புத்தமதத்தில் சேர்ந்து இதன் கொள்கைகளைக் கைக்கொண்டார். புத்த சந்நியாசிகளுள் ஒருவரானார். மற்ற பௌத்த சந்நியாசிகளைப் போலவே தன் தேசத்தில் அங்கும் இங்கும் அலைந்து திரிந்து புத்த தருமத்தைப் பரவச் செய்தனர்.

அசோக சக்தரவர்த்தி செய்த முயற்சியினாலே இந்தக்காலத்தில் பூலோகத்தில் வசிக்கும் சனங்களிலே ஏறக்குறைய மூன்றிலொரு பாகத்தினர் புத்தமதத்தினராயிருக்கின்றனர். புத்த தருமத்தைப் பரவும்படி செய்ய அசோகர் பிரசங்கிகளைப் பலவிடங்களுக்கு அனுப்பினார். இலங்கைக்குத் தன் மகன் மகிந்தனையும், தன் மகள் சங்கமிதையையும் அனுப்பினார். புத்த குருமார் தென்னிந்தியா, இலங்கை எகிப்து, விரியா, முதலிய தேசங்களுக்குப் போனதுமல்லாமல் திபெத், சீனம், ஜப்பான் முதலிய தேசங்களுக்குக்கூடச் சென்றனர்.

இரக்கம், ஈகை, உண்மை, பரிசுத்தம், அன்பு முதலிய உத்தம குணங்களோடிருக்க வேண்டும் என்று அவர் உபதேசித்தார். மிக எளியதும் உயர்வானதுமான இந்தத் தருமத்தை உலகம் முழுவதும்

பரவச் செய்ய எண்ணங் கொண்டார். அவருடைய உபதேசங்களெல்லாம் கற்பாறைகளிலே சனங்கள் பேசும் எரிய நடையிலே எழுதப்பட்டிருக்கின்றன. அவருடைய தருமத்தை மலைகளிலும் கற்பாறைகளிலும் கற்பாண்களிலும், சாசனங்களிலும், வெட்டி வைத்திருப்பதை இப்பொழுது காண்கிறோம். நேபாளம், பெஷாவர்பக்கம், கூர்ஜரம், மைசூரிலுள்ள சித்தபுரம், கஞ்சம் முதலிய விடங்களிலே அப்படிப்பட்ட சிலாசாசனங்கள் இருக்கின்றன. அவர் கி. மு. 257, 256-ம் வருஷங்களில் பதினான்கு கட்டளைகள் பிறப்பித்திருக்கின்றார். அவையெல்லாம் இந்தியாவில் அநேக இடங்களில் கற்பாறைகளில் செதுக்கப்பட்டிருக்கின்றன. பின்பு அநேக கட்டளைகள் பிறந்திருக்கின்றன.

அசோகர் காலத்தில் அநேக புத்தமத மடங்களும் ஸ்தூபிகளும் கட்டப்பட்டிருக்கின்றன. உச்சயினி நகரத்துக்கு அருகிலுள்ள ஸாஞ்சி என்னு மிடத்திலே அநேக ஸ்தூபிகளை இப்பொழுதுங் காணலாம்.

சந்திரகுப்தர் வடஇந்தியா முழுவதையும் சயித்தார். அவருடைய மகன் சில பாகங்களைத் தம்முடைய இராச்சியத்துடன் சேர்த்துக்கொண்டார். பின்பு அவருடையபேரன் கலிங்க நாட்டைச் சயித்து, இந்தியாவின் தென்பாகத்தில் ஒரு பகுதி தவிர மீதி முழுவதையும் அரசியற்றினார். அசோகர் தம் ஆட்சியின் ஆரம்பத்தில் ஒரு பெரிய புத்த வீரராயிருந்தார்; ஆனால் அவருடைய வெற்றித் திறமைக்காக அவரைப் புகழ்வதில்லை.

கி. மு. 231-ல் அசோக சக்கரவர்த்தி காலமாயினார். அவருக்குப் பின்பு ஐந்து அரசர்கள் அரசு புரிந்தனர். அடுத்த நூற்றாண்டில் சந்திரகுப்தருடைய வமிசம் முடிவடைந்தது.

10. முகம்மது நபி Mohamed.

முகம்மது நபியானவர் கி. பி. 570-ம் வருஷம் மெக்காவில் பிறந்தார். அவர் அரேபியாவில் கோரிஷ் என்னும் வகுப்பினரான ஓர் ஏழை வியாபாரியினுடைய புத்திரர். அவருடைய சிறுவயதிலேயே அவர் தந்தை இறந்தவிட்டார். ஆகையினால் முகம்பது ஒட்டக வியாபாரிகளுடன் சேர்ந்து சீரியா தேசத்துக்குப் போவதும் வருவதும்புரிந்து சிவித்து வந்தார். அவர் தமது இருபத்

தைந்தாவது வயதில் காடிஜா என்னும் ஒரு பெரிய பணக்கார விதவையினுடைய நிலச்சம்பத்துக்களுக்கு ஒரு காரியஸ்தராக அமர்ந்தார். சிலவருஷங்களுக்குப் பின்பு அவர் அந்த மாதையே மணந்து கொண்டார். அப்பால் அவர்களுக்கு பாடிமா என்கிற ஒரு பெண் குழந்தை பிறந்தது.

எப்பொழுதும் ஏதோ கனவு காண்பதுபோல் ஒருவித நிலையில் முகம்மது இருப்பார். அவர் தனியிடத்திலே இருக்க விரும்புவார். சூரிய அஸ்தமனகாலமே அவருடைய மனதை மிகுதியாகக் கவர்ந்தது. அவர் அடிக்கடி அனேகமணித்தியாலங்களுக்கு தெய்வத்தியானத்தில் இருந்துவிடுவார். அப்படியிருக்கும் நாட்களில் ஒருநாள் மெக்காவுக்குச் சமீபத்தில் கிரா மலையில் ஏகாந்த நிஷ்டையிலிருக்கும் பொழுது அவருக்கு முதன் முதல் தீர்க்க தரிசனம் கிடைத்தது. ஒரு தேவதூதன் அவர் முன்னே தோன்றி, புதிய மதம் ஒன்றைப் பரவச் செய்யும்படி கட்டளையிட்டார்.

“கடவுள் ஒருவரே, முகம்மது அவருடைய நபி” என்னும் இதுவே அவருடைய பெரிய உபதேசம். இந்த மதத்திற்கு இஸ்லாம் என்று பெயர்; இஸ்லாம் என்பது கடவுளுடைய கட்டளைக் கடங்கியிருப்பது. அப்படி அடங்கி நிற்பவரையே முஸ்லமான் என்பார்கள். 2

முகம்மது தம்முடைய ஊர்ச்சனங்களின் கெட்டபழக்க வழக்கங்களையும், மூடத்தனமான கொள்கைகளையும் கண்டித்துப் பிரசங்கஞ் செய்தார்; விக்கிரக வணக்கத்தைத் தடுத்தார். இதனால் மெக்காவிலுள்ள சனங்கள் அவருக்குவிரோதமாகக் கிளம்பி அவரை அவ்வுரை விட்டுத் துரத்தி விட்டனர். மெக்காவிலுள்ள சனங்களுடைய தொந்தரவைப் பொறுக்க முடியாமல் அவர் கி. பி. 622-ல் மெடினா என்னும் இடத்துக்கு ஓடிவிட்டார். மெடினாச் சனங்கள் அவரை நபியாக ஏற்றுக்கொண்டு அவருக்கு வேண்டிய உதவி செய்வதாக அவரைச் சேர்த்துக் கொண்டனர். பின்பு முகம்மது மெக்காவுக்குத் திரும்பி வந்து அந்தப் பட்டணத்தைத் தம்வசமாக்கிக் கொண்டனர். பத்து வருஷகாலம் தமது மதத்தைப் பற்றி உபதேசஞ் செய்து கொண்டிருந்த கி. பி. 632-ல் காலஞ் சென்றார். அவருடைய சரீரத்தை மெடினாவில் அடக்கஞ் செய்தனர்.

முகம்மது மெடினாவுக்கு ஓடியதிலிருந்து முகம்மதிய சகாப்தம் ஆரம்பமாகிறது. இந்தச் சகாப்தத்திற்கு “ஹிஜிரா” என்று பெயர் அதன் முதல் வருஷம் கி. பி. 622.

அவர் தாம் இறப்பதற்கு முன்பே தமது புதிய மதம் பரவி விட்டதைக் கண்டு திருப்தியடைந்தார். அரேபியாவிலிருந்த சனங்க ளெல்லாரும் அவருடைய மதத்தை அநுசரிப்பவர்களாயினர்.

அவருக்குப் பின்னே இந்த மதத்தினருக்கு அபிபதியாக வந்த வருக்குக் காலிப்கள் (Khalifs) என்ற பெயருண்டாயிற்று. அவர்கள் ஒரு பெரிய இராச்சியத்தை ஆண்டுவந்தனர். நபி பிறந்த ஒரு நூற் றாண்டிற்குள் அவருடைய மதமானது இவ்வாறாக அத்தலாந்திக் மகா சமுத்திரத்திலிருந்து இந்துசமுத்திரம் வரையில் பரவிவிட்டது. முகம்மது நபியின் கொள்கையை மேற்கொண்டவர்கள், விக்கிரக ஆராதனை செய்பவர்களையும், முஸ்லமான் அல்லாதவர்களையும் முற்றும் வேரற ஒழிப்பதே தங்களுடைய உத்தமமானதருமமென்று கொண்டனர் அவர்களுடைய சமயநூல் கோரூன்.

11. சார்லிமேன் Charlemagne.

சாள்ஸ்மார்க்ஷெல் என்பவரின் பேரனாகிய சார்லிமேன் அல்லது சாள்ஸ் கி, பி. 742-ல் பிறந்தான். அவனுடைய பிதாவாகிய பிப்பின் அரசன் இறந்த பின்பு, அவனும் அவன் சகோதரன் கார்ளமானும் இராச்சியத்தை இருபாகங்களாகப் பிரித்துக் கொண்டனர். சார்லி மேன் வடபகுதியையும் கார்ளமான் தென்பகுதியையும் அரசியற்றி வரும்பொழுது, கார்ளமான இறந்தபோக கி. பி. 711-ல் சார்லி மேன் அரசனானான்.

சார்லிமேன் வடக்கே சாக்சனியரோடும், தெற்கே அல்ப்ஸ் மலையைக் கடந்து சென்று லொம்பாடியரோடும் போர் புரிந்தது மல்லாமல் பிறுங்ஸ் சாதியாருடைய இராச்சியத்தோடு பல நாடுகளை யுஞ் சேர்த்துக் கொண்டான். இவனது பெரிய வெற்றியினால்தான் லொம்பாடியரின் அரசனாகவும் முடிசூட்டப்பட்டு லொம்பாடியென் றழைக்கப்படும் இத்தாலியின் வடபகுதியிலுள்ள பெரும் பாகத் தைத் தனது இராச்சியத்தோடு சேர்த்துக் கொண்டான்.

சார்லிமேனுடைய வல்லபம் எங்கு மெட்டிற்று. கொத்ஸ் சாதியினரின் வம்சத்தவராகிய ஸ்பானியர் தமது சத்துராதிகளாகிய முகம்மதியரைத் தூர்த்துகிறதற்குத் தமக்குத் துணை புரியும்படி இவனை மன்றாடித் கேட்டனர். முகம்மதியர் கிறிஸ்தவர்களின் சத் துருக்களா யிருந்தமையால் சார்லிமேன் சந்தேகாஷ்டமாக அவர்கட்குத் துணைபுரியச் சென்றான்.

பலபுத்தங்கள் நிகழ்ந்தன; சிலவற்றில் பிராங்ஸ் சாதியாரும் சிலவற்றில் முகம்மதியரும் வெற்றி பெற்றனர். சார்லிமேன் நெடுங் காலம் ஸ்பானியாவிற்கு நிக் நிக் முடியாமையால், வடபகுதியைத் தனது துணைக்குட் படுத்திக் கொண்டு தனது இராச்சியத்திற்குத் திரும்பினான்.

சார்லிமேன் ஓர் பாரிய புத்தவீரனாயிருந்தது மன்றி நல்லாட்சி புரிவோனுய் மிருந்தான். இவன் ஒழுங்குகளையுங் கட்டளைச் சட்டங் களையும் செய்தான்; தனது சேனாவிரநர் தூதரும் இலகுவிற்குப் பயணஞ் செய்யும்பொருட்டுத் தெருக்களையும் பாலங்களையும் அமைப்பித்தான். கல்வியைத் தந்தேயத்திற் பாப்புதற்கு வேண்டிய எத்தனங்களை யுஞ் செய்தான். அதற்காக அப்போது கல்வியில் மேம்பட்ட அனேக ஆசிரியர்களை வரவழைத்துத் தம்பிரசைகட்குத் கல்வியூட்டுவித்தான். அவன் அனேக கலாசாலைகளையுந் தேவாலயங்களையும் நவமாய்க் கட்டி யெழுப்பினான்.

அக்காலத்தில் தேவாலயங்களோடு சம்பந்தம் பூண்டோரன்றி மற்றையோரிலொரு சிலரே எழுத வாசிக்கத் தெரிந்தவர்களாயிரு ந்தனர். சார்லிமேன் சக்கரவர்த்தி தானும் ஜேர்மனிய பாஷையைப் பேசுபவனாயும் சொற்பலத்தினும்கிரேக்கும் தெரிந்தவனுய்மிருந்தான். அவன் வாசிக்கத் தெரிந்து கொண்டானே யன்றி எழுதப் பழகிக் கொள்ளவில்லை. இதற்குக் காரணம் அதிக வயது சென்றதின்பின் கற்கத் தொடங்கியமையே. அவன் எழுத அதிகம் பிரயாசப்பட்டா னென்றுஞ் சொல்லப்படுகிறது. ஆயினவன் பிரயாசையின் பலனாகத் தனது கைச்சாத்தையிட மாத்திரம் பழகிக் கொண்டான். எப்படி யிருப்பினும் பழைய உரோம சக்கராதிபத்தியத்தைத் தமது வசிப் பிடமாகக் கொண்டவரசர்களில் ஒரு சிலரே வாசிக்கக் கூடியவர் களாயிருந்தார்கள்.

சார்னிமென் உரோமபுரிக்குச் சென்று பாப்பர்னவருக்கு எதிராயிருந்த லொம்பாடியருடன் யுத்தஞ்செய்து அவர்களைப் புறங்காட்டச் செய்தான். மகா கொன்ஸ்தாந்தினால் கட்டப்பட்ட அர்ச் பீற்றர் தேவாலயத்தில் நத்தார் திருநாளிலே போப் சார்னிமேனுக்குப் பொன் மகுடத்தைப் பலசனங்களின் முன்னிலையில் சூட்டினார்.

இழந்துபோன உரோமச் சக்கராதிபத்தியம் சார்னிமெனால் நிலைநாட்டப்பட்டது; சார்னிமென் சக்கரவர்த்தியானான். இவன் அதிக காலஞ் செங்கோல் செலுத்திப் பிரசைகளால் நேசிக்கப்பட்டு 814ம் ஆண்டில் மரணத்தின்வாய்ப் பட்டான். இவனுடைய சரீரமானது ஆச்செனிலுள்ள அழகுவாய்ந்த தேவாலயத்திற் புதைக்கப்பட்டது.

இவன் மரணமடைந்த பின்பு இவனுடைய இராச்சியமும் மூன்று ரூகப் பகுக்கப்பட்டு அவனுடைய மூன்று பேரப்பிள்ளைகட்கும் கொடுக்கப்பட்டது.

12. சிலுவை வீரர் The Crusaders.

உரோமைச் சக்கராதிபத்தியம் தாழ்ச்சியடைந்த பின்னும் ஐரோப்பாவில் அநேக யுத்தங்கள் நடைபெற்றன. அரசர்கள் அரசர்களுக் கெதிராகவும், சிற்றரசர் தம் அரசர்களுக் கெதிராகவும், பிரபுக்கள் தம் அரசர்களுக்கெதிராகவும் பிரபுக்களுக் கெதிராகவும், அநேக வருட காலங்களாகச் சமராடினர். பிரபுக்கள் தங்கள் சத்துராதிகளிடத் திருந்து தம்மைக் காப்பாற்றும்படி ஆரண் அமைத்தனர். வாலிப்பிரபுக்கள் யுத்தாப் பிரயாசஞ் செய்து தம் அரசர்க்காகவும், தம்தேசத்துக்காகவும் தம்மதத்துக்காகவும் சமராடக் காலத்தை எதிர்பார்த்திருந்தனர். தேசாபிமானமும் மதாபிமானமும் கொண்ட இந்தப்பிரபுக்கள் உண்மையை எப்பொழுதும் பேசுவோம் என்றும், வலியாரைத் தண்டித்து எளியாரைக் காப்பாற்றுவோம் என்றும் வாக்குத்தத்தம் செய்து ஊர்கள்தோறும் சென்றனர். பலசாலிகளாயும் மேன்மையானநோக்கமுடையவர்களாகவும் இருந்தபடியால் அவர்கள் வீரர்கள் (Knights) என்று அழைக்கப்பட்டார்கள். அந்தக்காலத்தில் சில போலி வீரரும் இருந்தனர்.

அராபியர் முகம்மதியரான போது அநேக இடங்களைத் தம் ஆட்சிக்குட்படுத்தினர். அவ்வாறு அவர்கள் கைப்பற்றிய தேசங்களுள் பலஸ் தீனாவும் ஒன்று. அந்நாட்களில் அநேக கிறிஸ்தவர்

கள் கிறிஸ்துவநாதர் நடமாடிய விடமாகிய பலஸ்தீனாவுக்குப் போக விரும்பினர்; சிலர்தம் பாவத்துக்குப் பரிகாரமாகவும், சிலர் கிறிஸ்து நாதரின் கல்லறையைத் தரிசிக்கும் பொருட்டும், சிலர் பிரயாண விருப்பினாலும் அந்தப்பரிசுத்த பூமியைத் தரிசிக்கச் சென்றனர். அக்காலத்தில் பிரயாணஞ் செய்வதற்கு இப்போ திருக்கும் வசதிகள் ஒன்றும் இல்லாதிருந்தமையால், எல்லோரும் கால்நடையாகவே சென்றனர்.

அப்பொழுது முகம்மதியர் சீர்திருத்த முடையவர்களாயும், கற்றவர்களாயும், பற்பல சாஸ்திரங்களிலும் தேர்ச்சி அடைந்தவர்களாயும் இருந்தமையால், அவர்கள் மூர்க்குண மில்லாதவர்களாய் பிறசமயத்தவருடன் இணங்கி நடந்தனர். ஆகையால் கிறிஸ்தவர்கள் பரிசுத்த பூமியைத் தரிசிக்கவும் தேவாலயங்களைக் கட்டி யெழுப்பவும் இடங்கொடுத்தனர். ஆயின் இவ்வித சமாதானம் நெடுங்காலம் நிலைநிற்கவில்லை. கி. பி. 1087ம் ஆண்டளவில் கிழக்குப் பகுதியிலிருந்து துருக்கியர் என்றழைக்கப்படுகிற ஓர் சாதியார் வந்து சீரியாவையும் பலஸ்தீனாவையும் கைப்பற்றினர். இவர்கள் முகம்மதிய சமயத்தவர்களா யிருந்தமையால் கிறிஸ்தவர்களுக்குத் துன்பஞ் செய்து அவர்களுடைய தேவாலயங்களையும் அழித்து விட்டனர்.

இதனையறிந்த கிறிஸ்த மத குருவாகிய போப் 2ம் ஏர்பன், பிரபுக்களையும், வீரர்களையும், சனங்களையும் அழைத்துக் கிறிஸ்தவர்கள் அடையும் துன்பத்தையும், கிறிஸ்தவர்களுக்குத் துருக்கியர் செய்யும் அவமானத்தையும் கூறி, அவைகளை நீக்கவேண்டும் என்று வற்புறுத்தினர். அப்பொழுது சகல சனங்களும் “இதுவே கடவுளின் சித்தம்” என்று ஒரே குரலொலியாய்க் கூவினர். போப் “அவ்வார்த்தைகளே உங்கள் யுத்தங்களத்தில் சப்திக்கும் பேரர்க்கறையாயிருக்கக் கடவது; நீங்கள் சிலுவைவீரர்; உங்கள்மார்பிற் சிலுவையைத் தரித்துக் கொள்ளுங்கள்” என்று சொல்லி அவர்களை அனுப்பி விட்டார்.

பல்லாயிரம் யுத்தவீரர் சிலுவைப் படையிற் சேர்ந்தனர்; பீற்றர் என்னும் ஓர் குருவின் தலைமையின் கீழ் வறிஞரும் அறிவீனரும் பலர் பலஸ்தீனாவுக்குச் சென்று அங்குாடிந்தனர். பின்பு ஐரோப்பாவிலுள்ள அரசர்களும் சிற்றரசர்களும், வர்த்தகரும்

பிரபுக்களும் மற்றையோரும் சேர்ந்து கி. பி. 1096ல் யெருசலேமை நோக்கிக் குதிரைப்படையாகவும் காற்படையாகவும் சென்றனர். இந்தச் சைனியமானது கொன்ஸ்தாந்தினோப்பிளை அடைந்து அங்கிருந்து பொஸ்போறஸ் தொவாய் வழியாய் பலமாதங்களின் பின் யெருசலேமை அடைந்தது. அங்குள்ள துருக்கியரோடு சிலுவைப் படைவீரர் புத்தம் செய்து யெருசலேமை மீட்டனர். பின்பு ஒரு சிறுசேனையை யெருசலேமைக் காக்கும்படி அங்கு நிறுத்திவிட்டு எஞ்சியோர் ஐரோப்பாவுக்கு மீண்டனர்.

சிலவருடங்களின் பின்னர் முகம்மதியர் சலாதின் என்பவனைத் தலைமையாகக் கொண்டு யெருசலேமைக் கைப்பற்றினர். சலாதின் உண்மை யுடையவனாயும் தெய்வபக்தி யுடையவனாயும் இருந்தமையால், யெருசலேமைக் காக்கவேண்டியது தனது கடமை என்று உணர்ந்து சிலுவைவீரரோடு புத்தஞ்செய்து யெருசலேமைக் கைப்பற்றினான்.

சலாதினிடம் இருந்து யெருசலேமைத் திரும்பவும் பெற்றுக் கொள்ளும் பொருட்டு மூன்றாம் சிலுவைப்படை ஆரம்பமானது. அநேக அரசர்கள் பங்குபற்றினர்; அவர்களுள் இங்கிலாந்து அரசனாகிய 'சிங்க இருதயமுடைய றிச்சார்ட்' என்பவனும் ஒருவன். மூன்றாம் சிலுவைப் படை எழுச்சி தோல்வி அடைந்தது. அதன் பின் அநேகபடைகள் ஒன்றன்பின் ஒன்றாக மடிந்தனர். சிலுவைப் படை எழுச்சிகள் எல்லாவற்றிலும் மிகவிசேஷமானது ஸ்ரீபன் என்னும் பன்னிரண்டு வயதுடைய பிராஞ்சிய வாலிபனால் சேர்க்கப்பட்ட சிறுவர்கள் சேனை. ஸ்ரீபன் பாட்டுப்பாடிக்கொண்டு சென்றான்; ஆயிரக்கணக்கான சிறுவர்களும் சிறுமிகளும் சேர்ந்தனர். அவர்கள் பலங்குறைந்தவர்களாய் இருந்தமையால் பரிசுத்த நகரை அடையமுன் அநேகர் மாண்டனர். சிலர் அடிமை வியாபாரிகளின் கையில் அகப்பட்டனர்.

சிலுவைப் படையெழுச்சியினால் ஆயிரக்கணக்கான ஐரோப்பியர் மடிந்தனர்; ஆயின் அநேக நன்மைகளை அடைந்தனர். ஐரோப்பியர் கிழத்தேசவாசிகளின் பழக்கவழக்கங்களைப் பற்றியும், விளைபொருட்கள், வாசனைத்திரவியங்கள், மற்றும் பற்பல பொருட்களைப் பற்றியும் அறிந்து அவர்களுடன் வியாபாரம் செய்யத் தொடங்கினர்.

யெருசலேமானது 1917ம் ஆண்டு வரையும் துருக்கியரின் கைவசமிருந்தது. அதை 1917ம் ஆண்டே பிரித்தானிய போர்வீரர் துருக்கியரிடமிருந்து எடுத்துக் கொண்டனர். பிரித்தானியர் லோட் அலென்பி என்பவரின் தலைமையின் கீழ்ச் சென்று துருக்கிய சேனையைத் தோற்கடித்து அதைப் பிரித்தானிய சக்கராதிபத்தியத் துடன் சேர்த்துக் கொண்டனர்.

13. செயின்ற் யோன் ஒவ் ஆக் St. Joan of Arc.

சார்லிமென் ஆண்டபெரிய சக்கராதிபத்தியத்தைப் பற்றி நாங்கள் வாசித்தறிந்தோம். இந்தத்தேசம் 15-ம் நூற்றாண்டில் பிரான்ஸ் என்று அழைக்கப்பட்டது. இத்தேசமானது ஐரோப்பாவில் விசேஷம் பெற்றதேசங்களுள் ஒன்றாக இருந்தது. பதினான்காவது நூற்றாண்டில் பிரான்சுக்கும் இங்கிலாந்துக்கும் இடையில் புத்தம் நடைபெற்றது. அப்பொழுது பிரான்சு தேசத்தில் லூறெயினிலுள்ள டொமி ரெமி என்னும் கிராமத்தில் யோன் ஒவ் ஆக் 1410ம் ஆண்டில் பிறந்தாள். அவளுடையபிதா ஓர் கமக்காரனாயிருந்தமையால் அவள் சிறுபராயத்தில் தன் தகப்பனுடைய ஆடு மாடுகளை மேய்த்து வந்தாள்.

லூறெயின் மாகாணமானது நீர்வளம் நிலவளங்களால் செழித்த, அழகுவாய்ந்த இடமாயிருந்தது. பிரான்சு தேசத்தின் வேறொரு பாகத்தில் பிரான்சியருக்கும் ஆங்கிலேயருக்கு மிடையில் ஏறக்குறைய நூறுவருடங்களாகக் கொடிய புத்தம் நடந்து வந்தது. ஆகையால், பிரான்சு தேசத்தில் சமாதானமில்லா திருந்தது. பதினைந்தாவது நூற்றாண்டின் தொடக்கத்தில் ஆங்கிலேயர் புத்தத்தில் வெற்றிபெற்று பிரான்சின் வடபாகம் முழுவதையும் தமதாணைக்குட் படுத்தி வைத்திருந்தனர். தென்பகுதிக்குப் போகு முன்னர் இவர்கள் ஆர்ளியன்ஸ் நகரைக் கைப்பற்ற வேண்டியிருந்தது. ஆங்கிலேயர் 1428ல் அந்த நகரை முற்றிக்கை யிட்டனர். பிரான்சியர் தாம் அடைந்த தோல்விகளால், தங்களில் நம்பிக்கையில்லாதவராயிருந்தனர். அரசனும் அதிகம் இளமையாயிருந்தமையால் சேனையைநடத்தி புத்தம் புரிவதற்கியலாதவனாயிருந்தான்.

அப்பொழுது யோன் ஒவ் ஆக் என்னும் இம்மாத அவர்களுக்கு நம்பிக்கையும் திடமும் கூறமுன் வந்தான்.

பிரான்சியருக்கும் ஆங்கிலேயருக்கு மிடையில் நடைபெறும் யுத்தங்களைப் பற்றியும் அதனால் பிரான்சியருக்குண்டான கஷ்ட நஷ்டங்களைப்பற்றியும் சமாதானமற்ற அவர்கள் வாழ்வைப் பற்றியும் யோன் ஒவ் ஆக் கேட்டிருந்தமையால் அவள் தன் தேயத்தைப் பாதுகாக்க வேண்டும் என்று விரும்பினாள். அவள் ஒருநாள் ஒரு மலைச்சார லோரத்தில் தனது ஆடுகளை மேய்த்துக் கொண்டிருக்கும் போது பிரான்சு தேசத்தை எவ்விதம் காப்பாற்றலாமோ என்பதைக் கடவுள் அவளுக்கு அறிவித்தார். கடவுளுடைய அனுக் கிரகம்பெற்ற அவளுக்கு “ஆர்ளியன்ஸ் நகரவாசிகளுக்குத் துணை யாய்ப் போய் அவர்களை வெல்லும் படிசெய்” என்ற ஒலி அடிக் கடி கேட்டது.

அவள் தான்கேட்ட சத்தத்தைப்பற்றித் தன் சினேகிதருக் குச் சொன்னபோது அவர்கள் அவளுக்குப் பித்தம் பிடித்து விட்டதென்று கேலிபண்ணினார்கள். அவள்தன் பிதாவிடம் பிரான் சிளவரசனுக்குத் துணைசெய்யப் போகிறதற்கு உத்தரவு கேட் டபோது, அவன் ஒரு எளிய பெண்பிள்ளையால் பிரான்சு தேசத் துக்கு என்னதுணை செய்யக்கூடுமென்று சொல்லிமறுத்துவிட் டான். பின்பு தன்னுடைய சிற்றன்னையைத் துணைக்கொண்டு ஓர் பிரபுவின் வீட்டுக்குச் சென்றாள். அப்பிரபு அவளை இளவரச னிடமனுப்பச் சம்மதித்தான். பின்பு அவளுக்கு ஆண்வேடம் தரிப்பித்து ஒரு குதிரையின்மேலேறி ஆறு போர் வீரர்களுடன் இளவரசனிடம் அவளை அப்பிரபு அனுப்பிவிட்டான். அப்பொழுது அவளுக்கு வயது பதினேழு. அவள் அரசசபைக்குச்சென்றபோது முன்னாறு வீரர்களுடன் இளவரசன் விருந்தருந்தும் மண்டபத் தில் இருந்தான். அவளும் அந்த வீரர்களைப்போலவே உடை அணிந்திருந்தான். அவள் இளவரசனை ஒருபோதும் காணவில்லை. ஆயின், அவள் நேரே இளவரசனிடம் சென்று “யான் பிரான்சை அதன் சத்தூராதிகளிடமிருந்து காப்பாற்றுவதற்காகக் கடவுளால் அனுப்பப்பட்டிருக்கிறேன்” என்று சொன்னாள்.

அவளுடைய உறுதிமொழியையும் விடாப்பிடியான மன் ருட்டத்தையும் பார்த்த இளவரசன் ஒரு சேனையை ஆங்கிலே

யர்க்கெதிராக வழிநடத்தவிடுவதாக வாக்களித்தான். அவள் வெண் ஆடைதரித்து, வெண்பரியிலேறி, வெண்பட்டுக்கொடியைப் பிடித் துக்கொண்டு பிரான்சிய சேனையை வழிநடத்திச் சென்றாள். பிரான்சிய போர்வீரரும் மிகுந்த உற்சாகத்துடன் அவளைப் பின் பற்றிச் சென்றனர். அவள் ஆர்லியன்ஸ் நகரை அடைந்ததும், “கன்னிகை வருகின்றாள்! கன்னிகை எங்களை இரட்சிக்க வருகின்றாள்!” என்று நகரவாசிகள் ஆரவாரப்பட்டனர். இச் சேனையோடு நகரூள் அடைபட்டிருந் தோர்க்கு உணவும் அனுப்பப்பட்டது. இக்கன்னிகை முன்னின்று யுத்தம் புரிந்த தினால் பிரான்சியருக்குத் துணிவுண்டாய தோடு ஆங்கிலே யருக்குப் பயமும் நடுக்கமும் உண்டாயிற்று. பிரான்சிய சேனை யும் உணவுப்பொருட்களும் நகரத்துக்குட்போயின. ஆர்லியன்ஸ் நகர் காப்பாற்றப்பட்டது.

யோன் ஒவ் ஆக் அதன்பின் ஆர்லியன்சின் கன்னிகை என்று அழைக்கப்பட்டாள். பின்பு, அவள் இளவரசனைச் சந்தித்த பொழுது, அவள் தன்னோடு ரீம்ஸ் நகரத்திலுள்ள ஆசனக்கோவி லுக்குச்சென்று அங்கே முடிசூட்டப்படவேண்டுமென்று விரும் பினாள். இவர்கள் ரீம்ஸ் நகரை அடைவதற்குமுன் ஆங்கிலே யர்களோடு எத்தனையோ யுத்தங்கள் புரியவேண்டியவர்களாயிருந் தார்கள். அவ்யுத்தங்களில் சத்தூராதிகள் தோற்கடிக்கப்பட்டனர். பின்பு யோன் ஒவ் ஆக் தன் வெண்கொடியை உயரப்பிடித்துக் கொண்டு கோவிலின் மூலமண்டபத்தில் நிற்க இளவரசன் முடி சூட்டப்பட்டான்.

அதன் பின்னரவள் தன்னுடைய வீட்டுக்குச் செல்லவிடை கொடுக்க வேண்டுமென்று இரந்து கேட்டுக்கொண்டாள். ஆயின் அரசன் அதற்கு இசையவில்லை. ஏனெனில் பிரசைகளெல்லாம் அவளில் பூரணநம்பிக்கை உடையவர்களாய், அவளைப் பின்னொ டர்ந்து செல்ல விருப்பமுடையவர்களா யிருந்தார்கள்.

இஃது இவ்வாறிருக்க, இக்கன்னிகையின் பிற்காலசரித்திரம் மிகவும் பரிதாபமானது. ஒருநாள் இக்கன்னிகையை ஆங்கிலே யர் சார்பாககின்ற பிரான்சிய போர்வீரர் சிறைப்படுத்தி ஆங் கிலேயருக்கு நாலாயிரம் பவுனுக்கு விற்ப்புவிட்டனர். ஆங்கிலே


யர் அவளோர் மாந்திரீக ஸ்திரியென்று குற்றம் பாரித்து நீதா சனத்தின் முன்னிறுத்தி விளங்கினர். பின்பு, தூவெண்ணகரிலுள்ள சந்தை கூடுமிடத்துக்கு நடத்திச் செல்லப்பட்டு அங்கே எரித்துக் கொல்லப்பட்டனர். எல்லாமெரிந்து முடிந்தபின் எஞ்சியிருந்த புகைநிறைந்த சாம்பர்க்குவியலிலிருந்து ஓர் அழகானவெண்புற வெளியேறி ஆகாயத்தை நோக்கிப் பறந்ததென்று யோன் ஓவ் ஆக்கின் மேலன்பும்குந்தோர் சொல்லுகின்றனர்.

இக்கன்னிகையின் மரணத்தின்பின் ஆங்கிலேயர் சொற்பம் சொற்பமாகத் தமதாட்சிக்குட்பட்டிருந்த பாகங்களை இழந்தனர். ஈற்றில் 1453ல் கலேபிஸ் என்னும் துறைமுகம் தவிர ஏனைய விடங்கள் யாவற்றையும் இழந்தனர்.

14. கிறிஸ்தோபர் கொலம்பஸ் Christopher Columbus.

பதினேந்தாம் நூற்றாண்டுக்கு முன் இற்றாவி தேசத்தில் ஜெனோவா என்னும் நகரத்தில் பெருத்த வியாபாரம் நடந்து வந்தது. அந்நகரத்துக் கப்பல்கள் மத்தியதரைக்கடலிலே ஓடின. அக்காலத்தில் மிகவும் பிரசித்திபெற்ற மாலுமிகளும் வியாபாரிகளும் அந்நகரவாசிகளே. கிறிஸ்தோபர் கொலம்பஸ் என்னும் பெரிய மாலுமி ஜெனோவா நகரத்திலே 1447-ல் பிறந்தான்.

சிறு பிராயந்தொடக்கம் கப்பற் பிரயாணஞ் செய்வதிலும், புதியதேசங்களைப் பார்ப்பதிலும் விருப்பமுடையவனாயிருந்தான். பலமுறை யாத்திரை செய்து கப்பற்றிருடர்களிடத்தி் லகப்பட்டுப் பலவித வருத்தங்களை அனுபவித்தான். தான் கற்ற கல்வி மிகச் சிறிய தாயிருந்தும், அதைத் தகுதியாக உபயோகப்படுத்தி மேலும் மேலும் விருத்திசெய்து வந்ததாமல்லாமல், தான் வறுமையினால் மிகுதியும் சிரமப்பட்டுக்கொண்டிருந்தும், தன்னோடிருப்பவர்கள் அப்போதைக் கப்போது தங்களுக்கு வேண்டியவைகளைத் தேடிக்கொள்வதே தவிர வேறு பெரிய காரியங்களைப்பற்றி யோசிக்கும் திறமையற்ற வர்களாயிருந்தும், அவன் கொண்டசில உயர்ந்த கருத்துக்கள் அவன் மனத்தை விட்டு நீங்காமலே யிருந்தன.



கிறிஸ்தோபர் கொலம்பஸ்
மேற்கிந்திய தீவுகளுக்குச் சென்ற மார்க்கம்.

போர்த்துக்கல் தேசத்தரசனு ஹென்றி என்பவன் செய்யுங் காரியங்களைக் குறித்தும், அதிசயிக்கத்தக்க ஆணை விஷயங்கள் கண்டுபிடிக்கப் படுவதைப் பற்றியும் அக்காலத்தில் சனங்கள் வியந்து பேசிக்கொள்வார்கள்.

நாதனமாகக் கண்டுபிடிக்கப்பட்ட விஷயங்களை நன்றாய்த் தெரிந்துகொள்வதன் பொருட்டு ஈஸ்பனுக்குச்சென்ற கொலம்பஸ் அவ்விடத்திலேயே நிலைத்துவிட்டான். சென்ற சிலநாட்களுக்குள் அவ்விடத்திலுள்ள சௌரியவானுள் ஒரு வயசு சென்ற கப்பற் காரனுடைய குமாரத்தியை விவாகஞ் செய்துகொண்டான். இக் கலியாணத்தினால் இவன்தனதெண்ணங்களை நிறைவேற்றுவதற்குரிய உதவிகளைச் செய்யக்கூடிய சிலர் கட்டி இவனுக்குக் கிடைத்தது, பூமி தட்டைவடிவமாயில்லாமல் உருண்டை வடிவமாயிருக்கவேண்டு மென்றும், மேற்கு மகா சமுத்திரத்திற் கப்பறும் இதுவரையும் காணப்படாத தேசம் இருக்கவேண்டு மென்றும், இந்து தேசத் திற்குப்போவதற்கு மேற்காக ஒரு மார்க்கமிருக்க வேண்டுமென்றும் உறுதியாய் நம்பினதுமல்லாமல், அது தன்னால் கண்டுபிடிக்கப்பட வேண்டுமென்பதும் அவன் நெஞ்சில் நன்றாய் ஊன்றியிருந்தமையால், அவ்விஷயத்திலேயே தன் வாழ்க்கை முற்றுஞ் செலுத்த வேண்டுமென்று துணிந்தான். இச்சமயத்தில் கொலம்பஸுக்குச் சில இடையூறுகள் நேர்ந்தன. விபாதிபும்மரணமும் அவன் குடும் பத்தைப் பீடித்தன. ஒன்றன்மேலொன்றாகப் பல இடுக்கன்கள் அவனைவருத்தின. அவன் மனைவி தேகலியோகமடைந்தாள். அக் காலத்தில் அத்தேசத்தை அழிவு செய்துகொண்டிருந்த போரினால் தன்சொத்துக்களையெல்லாம் இழந்து தன் சிறுகுமாரன்தவிர வேறொர் ஆதாவமின்றி, வீட்டையும் துறந்து வெளிப்படும்படி நேரிட்டதனால், ஒரு மடத்தை அடைந்து, தன் சிறு குழந்தையின் பொருட்டே இரந்து உயிர்வாழ்ந்தான். அக்காலத்திலும் புதிய தேச மொன்றைக் கண்டுபிடிக்க வேண்டுமென்னும் எண்ணம் அவனை விட்டு விலகவில்லை.

மேற்குத் திசையில் ஒரு புதிய கண்டமாவது இருக்கவேண்டும் அல்லது அவ்வழியாக இந்தியாவுக்குப் போக ஒரு சமீப மார்க்க

மாவது இருக்க வேண்டுமென்று தான் எண்ணிக்கொண்டிருந்ததைப் பரிசோதித்தறியும் பொருட்டுக் கப்பல் யாத்திரை செய்வதற்கு ஓர் உபாயத்தைப் போர்த்துக்கல் தேசத்தரசனுக்கு அறிவித்தான். அவ் வரசனோ அதைப் பராமுகஞ் செய்தது மல்லாமல் கடைசியாக அம்முயற்சி பயனற்றதாகு மென்று மறுத்தும் விட்டான். அதன் மேல் கொலம்பஸ் இவ்விஷயத்தைப்பற்றி ஸ்பெயின்தேசத்து அரசி யிடத்தில் விண்ணப்பஞ் செய்யத் தீர்மானித்து, அத்தேசத்து ராஜ தானிக்குப் போய்ச் சேர்ந்தான். அவ்விடத்தில் பலவருஷம் அதிக கஷ்டத்தோடு வசித்துக்கொண்டு சமயம் வாய்த்தபோதெல்லாம் தன் கருத்தை அரசியாருக்கு வெளிப்படுத்திக் கொண்டு வந்தான். கடைசியாக இஸ்ஸபெல்லா என்னும் ராணியார் மனமிரங்கி, மந்திரி கள் தன்னை எவ்வளவோ அதையிரியப் படுத்தியும் அவர்கள் சொல்லைத் தட்டிவிட்டு கொலம்பஸை அனுப்பினார்.

1492-ம் வருஷம் கொலம்பஸ் ஸ்பெயினின் தென்கரையி லிருந்து புறப்பட்டான். ஆனால், நேர் மேற்குமுகமாகப் போக வில்லை. அவனுக்கு ஸ்பெயினின் தென்பாகத்திலிருந்து அடிக்கும் காற்று வடக்கிலிருந்து நேர்தெற்கு முகமாய் அடிப்பது தெரியும். ஆதலால், அவன் முதலில் தெற்குமுகமாகப் போனான். பின்பு காற்று சற்று வடக்கிலிருந்தும் கீழ்த்திசையிலிருந்தும் அடித்ததி னாலான் அவன் சற்று தெற்கே சாய்ந்தும் மேற்கு நோக்கியே சென்றான். இக்காற்று நிலைபரமாய் பின்புறத்திலிருந்து அடித்த படியால் அவனுடைய மாலுமிகள் தாங்கள் திரும்பி வீடுசேரமுடி யாதென்று பயந்து, அவனை அடிக்கடி திரும்பும்படி வற்புறுத்தி னார்கள். ஒரே ஒருநாள்தான் காற்று எதிர்முகமாய் அடித்தது. ஆதலால் அவர்கள் இரண்டு மாசத்திற்குள் அச்சமுத்திரத்தைக் கடந்து விட்டார்கள். அச்சமுத்திரத்தைக்கடந்ததும், பஹாமா தீவு கள் என்று சொல்லப்படும் ஒரு தீவுக் கூட்டத்திற்கு வந்தார்கள்.

பின்பு அத்தீவுகளுக்குத் தெற்கே யிருந்த கியூபா என்னும் பெரிய தீவையும், அதற்கப்பாலிருந்த கயிற்பி என்னும் மற்றொரு தீவையும் கண்டுபிடித்து விட்டுத் தங்கள் தேசத்துக்குத் திரும்பி னார்கள்; ஆனால், அவர்கள் வந்த வழியாகத் திரும்பவில்லை; விரோத மாய்க் காற்று அடிக்குமென்று கொலம்பஸுக்குத் தெரியுமாக்க டால், அவன் ஒரு சாமர்த்தியமான காரியம் செய்தான். முதலில்

வெகுதூரம் வடக்கேபோய் மேல்காற்று அடிக்கும் வெளிக்கு வந்ததும் ஸ்பெயினை நோக்கித் திரும்பினான். மேல்காற்று அவ்விடத் தில் அடிக்குமென்று அவனுக்கு ஒருவரும் சொல்லவில்லை; அவனே தான் அப்படியிருக்க வேண்டுமென்று யூகித்தான்.

ஸ்பெயினுக்குத்திரும்பிவந்ததும், அரசி அவனுக்கு வேண்டிய மரியாதை செய்து, முந்திய கப்பல்களை விடப் பெரிய கப்பல்களைக் கொடுத்து இன்னொருமுறை தெற்கே போவதற்கு அனுமதி கொடுத்தார். இம்முறை கயிற்பிக்குத் தென்கிழக்கிலுள்ள தீவுகளைக் கண்டு பிடிக்க வேண்டுமென்ற எண்ணங்கொண்டு, இன்னும் தெற்கேசென் றான். காற்றும் முன்போல அனுகூலமாய் அடிக்காததினால் வேறு வழியாகச் செல்லவேண்டியிருந்தது. ஆகையால் உத்தேசித்த தீவுக ளைக் கண்டுபிடித்ததோடு நிற்காமல், போர்ட்டோரிகோ, சமெ யிக்கூ தீவுகளையும் கடந்து சென்றான். திரும்பி வரும்பொழுது காற்றுக்கு எதிராகப் போனால் எத்தனைநாள் பிடிக்குமென்பதைத் தெரிந்து கொள்ளும் பொருட்டு தெற்கேயே கப்பல்களை ஓட்டச் சொன்னான். காலமும் அதிகம் பிடித்தது. ஆனால், அவன் நேர் எதிர் முகமாய் போகவில்லை.

அவன் மூன்றாமுறை போனபொழுது, இன்னும் தெற்கே சென்று திறிவிதாத் என்னும் தீவையும், தென் அமெரிக்காவின் ஒரு பாகத்தையும் கண்டுபிடித்தான். கடைசித்தடவையில் மத்திய அமெரிக்காவைக் கண்டுபிடித்து விட்டு அங்கே ஏதாவது ஒரு ஜல சந்தி யிருக்கிறதோவென்று கடலோரமாய் வெகுதூரம் அலைந்தான். ஆனால் ஒன்றும் பயன்படவில்லை.

ஆனால் தான் கண்டு பிடித்தது அமெரிக்காக் கண்டமென்று அவனுக்குத் தெரியாது; உலகத்தைச் சுற்றிக்கொண்டு ஆசியாவின் கீழ்ப்பாகத்திற்குப் போய் அங்குள்ளவை இந்தியத் தீவுகளை அல்ல வென்று தெரிய வந்ததும், அத்தீவுகளையும் கீழ்இந்தியத் தீவுகளையும் பகுத்தறியும் பொருட்டு அவைகளுக்குமேல் இந்தியத் தீவுகளென்று பெயரிடப்பட்டது.


இவ்விதமாகக் கொலம்பஸ் நான்குமுறை பிரயாணஞ்செய்தும் புதிய தேசங்களைக் கண்டுபிடித்தும் ஈற்றில் கையிற் பணயில்லாத வரைய் 1506-ம் ஆண்டில் இறந்தான்.

15. வாஸ்கோடிகாமா

Vasco da Gama

கொலம்பஸ் அமெரிக்காவைக் கண்டுபிடித்து இரண்டொரு வருஷங்களுக்குப் பின் நன்னம்பிக்கை முனையைச் சுற்றிக் கொண்டு இந்தியாவுக்குப் போகும் வழியைச் செவ்வையாய்க் கண்டு பிடிப்பதற்காக, வாஸ்கோடிகாமா என்பவர் மூன்று கப்பல் களுடன் போர்த்துக்கல் தேசத்து அரசனால் அனுப்பப்பட்டார்கள். அவர், 1497-ம் வருஷம் ஜூலை மாதம் ஆரம்பத்தில் லிஸ்பனைவிட்டு புறப்பட்டு, அம்மாதக் கடைசியில் நேப்பெர்டு தீவுகளுக்கு வந்து சேர்ந்தார். அங்கிருந்து நேர் குறுக்கே போய், புறப்பட்ட மூன்றாம் மாதம் முனைக்குச் சற்று வடக்கிலுள்ள தரைபைக் கண்டார். கரை யோரமாகவே சென்று முனையைச் சுற்றினதும், கிழக்குமுகமாயும் பின்பு வடக்கு முகமாயும் போனார். திறிந்து பிறந்த நாளன்று ஓரிடத்தில் தங்கி, அவ்விடத்திற்கு நத்தால் நுழைமுகம் என்று பெயரிட்டார்கள். அங்கு இருந்த வடக்கே போகப் போகக் கரை யெங்கும் பெரிய மரங்களைப் பார்த்தார்கள்.

1498-ம் வருஷம் மார்க்க மாதம் 1-ந் தேதியன்று அவர்கள் மோணாம்பிக்குக்கு வந்து சேர்ந்தார்கள். அவ்விடத்தில் வியாபாரத் திற்காக அநேக அராபியர்கள் வடக்கேயிருந்து வந்திருப்பதைக் கண்டார்கள். வடக்கேபோகப் போக அராபியர்கள் அதிகரித்தார்கள். அவ்வராபியர்கள் போர்த்துக்கீசர் இவ்வழியாக மேன்மேலும் வந்து கீழ்நாட்டு வாசனைத் திரவியங்களைக் கடல்மார்க்கமாய் ஐரோப்பாவுக்குக் கொண்டுபோய் விடுவார்களென்று பயந்து அவர்களைக்கண்டு மிகவும் ஆயாசப் பட்டார்கள். ஏனென்றால், போர்த்துக்கீசர் கண்டு பிடித்த கடல்மார்க்கத்தைவிட அநேகம் செளகரியங்களுண்டு. அது வரையிலும் அராபியர்கள் கீழ்நாட்டுச் சரக்குகளை செங்கடலுக் காலது, பார்க்கவளைக் குடாவுக்காவது கொண்டுவந்து, அங்கிருந்து கரைமார்க்கமாய் மத்தியதரைக்கடலில் காத்துக் கொண்டிருக்கும் கப்பல்களில் சேர்த்து வந்தார்கள். அக்காலத்தில் சரியான வீதிகள் இல்லையாதலால் சரக்குகளைக் கரைமார்க்கமாய்க் கொஞ்சத் தூரம் கடக் கொண்டு போவது மிகவும் கஷ்டமாய் இருந்தது. ஆதலால் வாசனைத் திரவியங்களைப் போன்ற மிகவும் விலையுயர்ந்த இலேசான



வாஸ்கோடிகாமா
ஆபிரிக்காவைச் சுற்றி இந்தியாவுக்குச் சென்ற மார்க்கம்.
VASCODAGAMA.

சாமான்களை மாத்திரம் கரைமார்க்கமாய்க் கொண்டு போனார்கள். இவ்வளவு கஷ்டங்களிருந்த போதிலும் கீழ்க்காணுக்கும் ஐரோப் பாவுக்கும் அக்காலத்தில் நடந்த அச்சொற்ப விபாயாரமும் அராபியா தேசத்தின் வழியாய் நடந்தபடியால் அவர்கள் மிகவும் செல்வாக்குள்ளவர்களாயும் பணக்காரர்களாயும் இருந்தார்கள்.

இப்பொழுது போர்த்துகீசர்கள் நன்னம்பிக்கைமுனை மார்க்கமாய் வரும் பட்சத்தில், இவைபெல்லாம் மாறியிரிமாதலால், அராபியர்கள் அவர்களைக் கண்டு ஆயாசப்பட்டார்கள். ஆனால், கொஞ்சங்கூடத் தடைப்படாது, வாஸ்கோடிகாமா அநேகம் அராபிப்பட்டணங்களைக்கடந்து வந்து சேர்ந்தான்.

வடக்கே போகப் போக உஷ்ணமும் அதிகரித்தது; கடைசியாக ஏப்ரில் மாதம் 22-ந் தேதியன்று பூமத்தியரேகைக்கு அருகில் வந்ததும், கரையை விட்டு நேரகிழங்குமுகமாய்ப் பிரயாணஞ்செய்த மூன்று வரங்களில் இந்தியா வந்து சேர்ந்தான். இந்தியாவில் அக்டோபர் மாதம் வரையில் தங்கி அதற்குள் இந்தியர்களுடன் கிணைஞ் செய்து கொண்டு, உண்மையில் தாங்கள் கீழ் இந்திய தீவுகளுக்குப் போயிருந்தார்களென்பதைத் தங்கள் அரசனுக்கு ரூபிக்க, இவ்வங்கம், கிராம்பு முதலிய வாசனைத் திரவியங்களைச் சேகரித்துக் கொண்டு ஊருக்குப் பறப் பட்டான். அப்பொழுது ஆபிரிக்கா போய்ச் சேர்வதற்கு மூன்று வரங்களுக்குப் பதிலாக மூன்று மாதங்கள் பிடித்தன. ஏனென்றால் முதலில் காற்று எகிராக அடிக்கிப் பின்பு நின்று விட்டது. கடைசியில் அவர்களுக்கு அனுகூலமாகக் காற்று அடித்திருக்காவிட்டால், இன்னும் அதிககாலம் பிடித்திருக்கும்.

அவர்கள் தங்களால் இயன்றவாறும் வேகமாய்ப் போனபடியால் மார்க்க மாதம் 20-ந் தேதியன்று மூலையைச் சுற்றிக்கொண்டு அங்கிருந்து ஒரு மாதத்தில் செப்வெரி தீவுகளுக்குப் போய்ச்சேர்ந்தார்கள். முகலில் இத்தீவுகளிலிருந்து முனைக்கு வருவதற்கு மூன்று மாதங்கள் ஆயிற்று, ஆனால் போர்த்துகீசர்களிருந்து அத்தீவுகளுக்கு வருவதற்கு ஒரு மாதங்கூடப் பிடிக்காவிட்டாலும், அத்தீவுகளிலிருந்து திரும்பிப் போர்த்துகீசர்களுக்குப் போதற்கு 2½ மாதங்கள் பிடித்தன.

வாஸ்கோடிகாமா திரும்பி வந்ததும் கீழ்இந்தியத் தீவுகளுக்குப் போகும் வழியைக் கண்டு பிடித்ததற்காக அவனுக்கு வேண்டிய மரியாதை செய்தார்கள்.

61. பாபர் Babar.

பாபர் என்பவன் தன்னுடைய வாழ்நாளில் நடந்த சம்பவங்களை யெல்லாம் தன் ஞாபகக் குறிப்பாகிய சரித்திரத்தில் எழுதி வைத்திருக்கிறான். அவனுடைய சரித்திரப் புத்தகம் யாதொரு தற்புகழ்ச்சியுமின்றி மிகவும் இனிமையாக எழுதியுள்ளது. அவனுடைய எண்ணங்கள், வெற்றிகள் இவையாவும் சிறிதும் மாறுபாடில்லாமல் அதில் எழுதியிருக்கின்றன. “கி. பி. 1494-ம் வருஷத்தில் என்னுடைய பன்னிரண்டாவது வயதில் நான் பர்கானாவுக்கு அரசனானேன், என்று ஆரம்பித்தது தன்சரித்திரத்தைச் சொல்லுகின்றான். அவன் தன் இளம்பருவத்தில் அனேக சிறந்த வீரச் செயல்களைச் செய்திருக்கின்றான்.

அவன் பெயர்பெற்ற தயமூர் வம்சத்தைச் சேர்ந்தவன். ஆனால் அவன், “பாபர் அல்லது புலி” என்று பெயரிட்ட தன் பாட்டனாரின் பிரியத்திற்கேற்பத்தன்னை ஒரு துருக்கன் என்றே சொல்லிக்கொண்டான். மத்திய ஆசியாவிலிருந்த பர்கானா என்ற தன் இராச்சியத்தைப் பற்றி அவன் விரிவாய் எழுதிவைத்திருக்கிறான். அவன் சிறு பராயத்தில் அவ்வளவு நன்றாய்க் கவனித்து வந்ததானது வியக்கத்தக்கதேயாம். அவனுடைய பதினேந்தாவது வயதில் ஸமர்க்கண்டு என்னுமிடத்திலிருந்த அவனுடைய சிறப்பன் இறந்து போனான். உடனே அவன் படைஎடுத்துப்போய் வியாபாரத்திலும் செல்வத்திலும் சிறந்த ஸமர்க்கண்டுக்கு அரசனானான்.

சிறிது காலத்துக்குப் பின் பர்கானாவில் ஒரு கலகம் உண்டாயிற்று. அதை அடக்குவதற்கு அவன் செல்லவேண்டியதாயிற்று; அவனுக்கு அப்பொழுது தேச சௌக்கியமில்லை; அப்படியிருந்தும் அவன் அங்கே போகாமல் இருக்கமுடியவில்லை. வழியில் அவனுக்குத் தேச அசௌக்கியம் அதிகரித்துவிட்டது. அவனைச் சேர்ந்தவர்கள் அவன் இறந்துவிட்டதாகவே எண்ணினார்கள். இந்தச் செய்தி பர்கானாவுக்கும் ஸமர்க்கண்டுக்கும் எட்டியது. அவன் இராச்சியங்களை இழந்தான்.

பாபர் சௌக்கியமடைந்தபின்பு அவனுக்கு ஒரு இராச்சியமுமில்லை. “பர்கானாவின் பொருட்டு ஸமர்க்கண்டை விட்டுவந்தேன் அதனை அடைவதற்கில்லாமல் போனதுமன்றி இதனையுமிழந்தேன்” என்று அவன் எழுதியிருக்கின்றான்.

அவன் மலைப்பிரதேசங்களில் அலைந்து திரிந்தான். அவன் எழுதிய புத்தகத்தில் அவனுக்குண்டான ஆரிய சம்பவங்கள் பல நிறைந்து கிடக்கின்றன. இவ்வாறான கஷ்டநிலையில் அவன் கண்டு ஆனந்தித்த இயற்கை அழகுக்களைப்பற்றி வர்ணித்தெழுதியிருக்கின்றான். அவை உண்மையாக வியக்கத்தக்கன வாயிருக்கின்றன; அவனுடைய குணங்களில் மனிதர்களைத் தம்வசமாக்கும்படி செய்யும் ஒரு திறமையே மிகவும் பாராட்டத்தக்கது. அவனுடைய புத்தகத்தைப் படிப்பவர்கள் அவனுடைய வீரச்செயல்களை யெல்லாம் வியப்பார்கள.

சில வருஷங்களுக்குப் பின்பு பர்கானாவை அவன் ஜயித்தான். ஆயினும் அதை மறுபடியும் இழந்துவிட்டான். பழையபடி ஸமர்க்கண்டையும் அடைந்தான். ஆனால் அதையும் மறுபடி இழந்து விட்டான். பின்பு நாடோடியாய் அலைந்துதிரிந்தான். உண்மையான சில நண்பர்களே அவனை விட்டுப்பிரியாமலிருந்தனர்; இந்நாட்களில் அவன் மலையின்மீது விரைந்த தாவுவதும், குளிர்ந்த அருவியிலே விழுந்து நீந்துவதும் தலைமீது பனிமழை பிரமாதமாகப் பெய்ய செங்குத்தான கணவாய் வழியாக ஊரைவிட்டு வேரோர் ஊருக்குச் செல்வதுமாகக் காலங்கழித்து வந்தான்; ஈற்றில் அவன் தாபுலுக்கு அரசனானான்.

அவன் ஸமர்க்கண்டையும் பர்கானாவையும் அடையவேண்டுமென்றிருந்த தன் எண்ணத்தை விட்டுவிட்டான். பின்பு இந்தியாவில் நோக்கக்கொண்டான். பாபருக்கு இப்பொழுது வயது முப்பதாயிற்று. அவன் சபூலைவிட்டுப் புறப்பட்டு டில்லிமாநகருக்கு வரும் வழியில் பாஜார் என்னும் நகரத்தைப் பிடித்துக்கொண்டான். இந்த நகரத்தைப் பிடிக்கும்பொழுது அவன் பிரங்கிகளை உபயோகித்தான். அவன் இந்தியாவுக்குச் சரியான சமயத்தில் வந்து சேர்ந்தான்.

டில்லியில் அப்பொழுது அரசுபுரிந்து வந்த சுல்தான் பேருக்கு மாத்திரம் அரசனுயிருந்தான் கி. பி. 1526-ம் ஆண்டு ஏப்ரல் மீ டில்லிக்குச் சமீபத்திலுள்ள பாணிப் பட்டிலிருந்த போர்க்களத்திற்கு அவன் வந்து சேர்ந்தான். அவன் அங்குவந்ததும் தனது வீரர்கள் கின்று போர்புரிவதற்குப் பள்ளங்கள் வெட்டுகிறதான். இந்த புத்த தந்திரம் இந்தியர்க்குப் புதுமையாகத் தோன்றியது. 21-ம் தேதி காலைச் சண்டை ஆரம்பமாயிற்று. இந்தியர் கொஞ்சம் கொஞ்சமாகப் பின்வாங்கினார்கள். ஆபிரக்கணக்கான போர்வீரருடன் சுல்தான் புத்தகளத்தில் விழுந்தான். பாபர் டில்லிக்குள் பிரவேசித்தான்; பின்பு அக்ராவைப் பிடித்துக்கொண்டான். அவனுக்கு அவ் கு ஏராளமான திரவியம் கிடைத்தது. அவன் அதையெல்லாம் தனது சேனைக்குப் பங்கிட்டுக்கொடுத்தான். தனது புதல்வன் குமாயுனுக்குச் “கோஷ்ரினார்” என்கிற பிகச்சிறந்த வைரத்தைக் கொடுத்தான். அது இப்பொழுது நமது சக்கரவர்த்தியினுடைய கிரீடத்தில் அலங்காரமாய் விளங்குகின்றது.

பாபர் இரண்டு முக்கியமான காரியங்களைச் செய்து முடிக்க வேண்டியதாயிற்று. வடஇந்தியாவிலிருந்த முகம்மதிய இராச்சியங்களை யெல்லாம் ஒழிக்கவேண்டியதென்று. ராஜபுத்திரத்தலைவர்களை யெல்லாம் அடக்கி யாளவேண்டியது மற்றொன்று; கி. பி. 1527-ம் வருஷம் மார்ச்சு மாதம் 16-ந் தேதி சிக்ரி என்னும் இடத்தில் ஒரு பெரிய சண்டை நடந்தது. அன்றையதினம் மாலேக்குள அந்தச் சண்டை முடிந்துவிட்டது. இந்தச் சண்டைக்குப் பின்பு அவன் இந்தியாவுக்குச் சக்கரவர்த்தியானான்.

இந்த வெற்றி அடைந்தபின்பு பாபர் அதிகநாட்களுக்குச் சீவிததிருக்கவில்லை. முகம்மதிய இராச்சியங்களை யெல்லாம் ஒழிக்க வேண்டுமென்று கொண்டிருந்த தனது தீர்மானத்தை அவன் முடிக்கவில்லை. 1530-ம் ஆண்டில் பாபர் இறந்தான். பாபருடைய சீர்தத்தைக் காபுலில் அடக்கஞ்செய்தனர். பாபருக்கு கிருப்பமான பட்டணம் ஆக்ரா. அதில் அவன் பல அழகான பூத்தோட்டங்களை உண்டாக்கினான்.

நாவலர் அச்சுக்கூடப்பிரசுரங்கள்.

புதிய “கோட்டுக்கு” இணங்க
ஆ. வீ. சோமசுந்தரம் அவர்கள்
இயற்றிய
புஸ்தகங்கள்.

தோடர்புறுபாடம் சித்திரவிளக்கத்துடன்	விலை	சதம்
பாலர்பாடம்		08
முதலாம் புஸ்தகம் “ இரண்டாம் பதிப்பு		15
இரண்டாம் புஸ்தகம் “ மூன்றாம் “		20
மூன்றாம் புஸ்தகம் “ நான்காம் “		30
நான்காம் புஸ்தகம் “ “ “		45
ஐந்தாம் புஸ்தகம் “ இரண்டாம் “		60
பாலவிநோத கதாமாலை முதற் புஸ்தகம்		15
இலங்கைப் பூமிசாஸ்திரம் (படங்களுடன்) 2-ம்பதிப்பு		40
ஐந்தாந்தரப் பூமிசாஸ்திரம் “ “		60
உலகப் பூமிசாஸ்திரம் “ “		60
உலகச்சரித்திரமும் இலங்கைச்சரித்திரமும் 1 பாகம்.		1-00
இலங்கைச் சரித்திரம் (ஐந்தாந்தரத்துக்குரியது)		36
முதலாம் சித்திரபாடவசனப்பயிற்சி		08
இரண்டாம் “ “		12
முதலாம் சரித்திரபாட வாசகம்		08
முதலாம் பொருட்பாடவாசகம்		10
முதலாம் பாலர் கணிதம்		10
Cambridge Junior & Senior Tamil Text Books 1934		
கந்தபுராணம், திருக்காப்படலம்		1-00
“ நகரழிப்படலம்		75
பழமொழி நானூறு		75

க. வைத்தியலிங்கம், “நாவலர் கோட்டம்” மாழப்பாணம்,
உவாட் அன் டேலி, மாழப்பாணம்.